
சைவ உணவு எது? 


நான்‌ பரம்பரையாகச்‌ சைவ வகுப்பைச்‌ சேர்க்‌ 
தவன்‌, எங்கள்‌ வகுப்பார்‌ எப்பொழுதும்‌, சைவ 
சமயமே சமயம்‌, அதுவே சமயங்களில்‌. எல்லாம்‌ தலை 
சிறந்தது என்றும்‌, சைவ உணவே மக்கள்‌ உண்ணத்‌ 
தக்க உயர்ந்த உணவு என்றும்‌ கூறுவர்‌. . தாங்கள்‌ 
சைவ உணவு உண்ணுவதைக்‌ குறித்துப்‌ பெருமை 
யாகப்‌ பேசிக்கொள்ளவும்‌: செய்வர்‌. சைவ உணவு 
உண்ணாதவாகூட, சைவ உணவு உண்பதே சரியான 
காரியம்‌ என்று கருதுகின்‌ றனர்‌. அதனால்‌ அநேகர்‌ 
அத்தகைய உணவையே உண்ண முயல்கின்றனர்‌. 
அதில்‌ வெற்றி பெற்றுவிட்டால்‌ ஆனதமடைகின்ற 
னா, பிறரைவிட உயர்ந்தவராக எண்ணவுங்கூட 
ஆரம்பிக்கின்‌ றனர்‌. வெற்றி பெறாவிட்டால்‌, வெளி 
யில்‌ சொல்ல வெட்கப்படுகின்றனர்‌.. .சிலர்‌, “நாங்கள்‌. 
பரம்பரையாகச்‌ சைவ உணவிீனா * என்றும்‌, சிலர்‌,.. 
“இ த்தனை வருஷங்களாக நாங்கள்‌ சைவ 'உணவினர்‌ * 
என்றும்‌ கூறி மகிழ்வதுண்டு. சைவ” உண்வை 
உண்டு வருபவர்‌, ரோய்‌. சிகிச்சைக்காக . அசைவ 
உணவை உண்ணும்படி: டாக்டர்‌ கூறின்ல்கூட, 
அதைச்‌ சாப்பிடத்‌ தயங்குகின்றனர்‌. . சாப்பிடச்‌... 
சம்மதித்தாலும்‌ அந்தரங்கமாக உண்ணவே ஆரம்பிக்‌ 
கின்றனர்‌. பகிரங்கமாக உண்ண. சங்கோஜப்‌ படு 

சைல உணவு எது? 


கின்றனர்‌. யாராவது கேட்டால்‌ “அம்‌” என்று கூற 
வெட்கப்பட்டு, “இல்லை என்று கூறக்கூட எண்ணி 
விடுகின்றனர்‌. ஆகவே, எல்லோரும்‌ சைவ உணவை 
உயர்ந்ததாகவும்‌ கெளரவமாகவும்‌, அசைவ உண 
வைத்‌ தாழ்நததாகவும்‌ அகெளரவமாகவும்‌ கருது 
இன்றனர்‌. அசைவ உணவு உண்பவர்க்கு ௮ரு5ரகே 
இடைக்கும்‌ என்று எண்ணுவாரும்‌ உண்டு. அசைவ 
உணவை அறவே நீக்‌ சைவ உணவையே அனவ 
ரும்‌ உண்ணவேண்டும்‌ என்று பல பெரியோர்கள்‌ 
பிரசாரம்‌ செய்கிறார்கள்‌, பிரசங்கங்கள்‌ நிகழ்தது 
இருர்கள்‌, நூல்கள்‌ வெளியிடுகிறார்கள்‌, கட்டுரைகள்‌ 
எழுதுகிறார்கள்‌. 
ஆனால்‌, கான்‌, “நம்‌ ஜாதியார்‌ உண்ணும்‌ 
உணவைச்‌ சைவ உணவு என்று கூறுகிறார்களே, 
அது சரிதானா? அதைச்‌ சைவ உணவு என்று 
கூறலாமா? அல்லது சைவ உணவு என்பதற்கு 
வேறு பொருள்‌ உண்டா?” என்று அடிக்கடி சிந்‌ திப்ப 
துண்டு. அதைப்‌ பற்றி இங்கே சிறிது சர்ச்சை 
செய்ய விரும்புகிறேன்‌. 
சைவம்‌? _ * சைவன்‌? இப்‌ பசங்களுக்கு 
பொருள்‌ எளிதில்‌ விளங்கும்‌. இவை போல்‌ பிற மதங்‌ 
கள்‌ சம்பந்தமாகவும்‌ மொழிகள்‌ உள. அவற்றிற்‌ 
ளது போன்ற பொருள்தான்‌ இந்தச சைவ சமய 
மெர்ழிகளுக்கும்‌ என்பதில்‌ யாருக்கும்‌ சந்தேகமில்லை. 
வைஷ்ண்வம்‌ என்றால்‌, விஷ்ணுவை ஆராதிக்கும்‌ 
மதம்‌ என்ற பொருள்‌. விஷ்ணுவை வழிபடுபவன்‌ 

சைவமும்‌, சைவ உணவும்‌ 


வைஷ்ணவன்‌. கிறிஸ்து மார்க்கத்தைக்‌ கைக்கொண்டு 
வழிபடும்‌ மதம்‌ கிறிஸ்தவம்‌; கிறிஸ்துவை வழிகாட்டி 
யாகக்‌ கொண்டவன்‌ கிறிஸ்தவன்‌. அது போல்‌ சிவனை 
வழிபடும்‌ சமயம்‌ சைவ சமயம்‌; சிவனைத்‌ தொழுபவன்‌ 
சைவன்‌. | | 
அனால்‌ “சைவ உணவு” என்னும்‌ சொற்றொடருக்கு 
அவ்வளவு எளிதில்‌ அத்தம்‌ கூறிவிட முடியாது. 
சைவன்‌ உண்ணும்‌ உணவுதான்‌ சைவ உணவு என்‌ று 
சொல்ல முடியுமானால்‌ சுலபம்தான்‌. ஆனால்‌ உண்மை 
யில்‌ அப்படியில்லையே. சைவ உணவு? எனறு 
கேட்பது போல்‌, காம்‌, £ வைஷ்ணவ உணவு “கிறிஸ்‌ 
தவ உணவு” என்ற சொற்றொடாகளைக்‌ கேட்பதில்லை. 
அகார விஷயத்தைப்‌ பற்றிப்‌ பேச்சு எழுந்தால்‌ வைஷ்‌ 
ணவர்கள்‌ -- கிறிஸ்தவர்கள்கூட -- * சைவ உணவு” 
என்ற மொழிகளை உபயோகிப்பதைக்‌ காண்கிறோம்‌. 
£ரில்டேரியா?' என்று கேட்டால்‌, “இல்லை, நானும்‌ 
சைவம்தான்‌/” என்று கிறிஸ்தவர்‌ முஸ்லிம்கள்‌ கூடக 
கூறக்‌ கேட்டுிறோம்‌. சைவ சமயத்தைச்‌ சேராதவர்‌ 
சைவ உணவு உண்பதாகக கூறுவது எப்படி £ சைவ 
ரல்லாதார்‌ தாங்களும்‌ சைவம்தான என்று சொல்வது 
எங்ஙனம்‌ 2 ன ர 
ஆகவே, சைவ உணவுக்கும்‌ சைவத்துக்கும்‌. யா 
தொரு சம்பந்தமுமில்லை என்று ஏற்படுகிறது. சைவ 
உணவு என்னும்‌ சொற்றொடர்‌ சைவர்க்கு மீட்டும்‌ 
சொர்தமன்று, எல்லா மதத்தினர்க்கும்‌ சொந்தமாகும்‌. 
அப்படியானால்‌, ஒரு குறிப்பிட்ட உணவுத்‌ திட்டத்‌ 
தைச்‌ சைவ உணவு என்று கூறுவானேன்‌? அந்த 

சைவ உணவு எது? 


உணவுக்குச “சைவ” என்னும்‌ அடைமொழி வந்த 
காரணம்‌ எனன ? அதைப்‌ பற்றி இப்பொழுது ஆராய 
வேண்டியதில்லை. முதலில்‌ * சைவ உணவு? என்று 
கூறுகிறார்களே, அது எது என்பதைக்‌ கவனிப்போம்‌. 


சைவ உணவு உண்பதாகக கூறுவோரிடம்‌ சைவ 
உணவு என்பதன்‌ லட்சணம்‌ என்ன, சைவ உணவு 
எனபது யாது என்று கேட்டால்‌, உடனே, “இது தெரி 
யாதா? மாமிசமிலலாத உணவுதான்‌ /? என்று கூறு 
கிறார்கள்‌. ஆனால்‌, “நீங்கள்‌ குறிப்பிடும்‌ உணவுகளுக்கு 
ஒரு ஜாபிதா தயாரித்துச்‌ தாருங்கள்‌'என்றால்‌, தருவார்‌ 
கள்‌; அந்த ஜாபிதாவில்‌ “ பால்‌” இடம்‌ பெற்றிருக்கக்‌ 
காணலாம்‌. பால்‌ மாமிச உணவு அல்லவா ? மாட்டை 
அறுத்து மாமிசமாகப்‌ பாலை எடுக்கவில்லை, உண்மை 
தான. ஆனால்‌ பால்‌ மாமிசததின்‌ சாரம்தானே, அதில்‌ 
சந்தேகமுண்டோ? மாம்பழத்தைத்‌ தியில்‌ இடுங்கள்‌ - 
கருகும்‌. அப்பொழுது வரும்‌ மணத்தைக்‌ கவனியுங்‌ 
கள்‌. அதன்‌ பின்‌ மாமிசத்‌ துண்டு ஒன்றைத்‌ தீயில்‌ 
இடுங்கள்‌ - அதுவும்‌ கருகும்‌. ஆனால்‌ அதன்‌ மணம்‌ 
வேறு விதமாயிருக்கும்‌. புலால்‌ முடை நாறும்‌. இனி, 
பாலைத்‌ தீயில்‌ சிறிது தெளியுங்கள்‌ ; அப்பொழுது 
தோன்றும்‌ மணம்‌ எதுபோலொத்தது? தாவரத்‌ 
தையா அல்லது மாமிசததையா? :மாமிசத்தையே' 
என்பதில்‌ சந்தேகமில்லை. ஆதலால்‌ பாலும்‌, மோரும்‌, 
நெய்யும்‌ மாமிச உணவுகளே. 


பால்‌ மாமிச உணவு என்பது மட்டுமல்ல. பாலை 
நாம்‌ உபயோகியாமல்‌ இருக்க முடியாது என்பதையும்‌ 

பாலே உயிருக்கு ஆதாரம்‌: 


கூற விரும்புகிறேன்‌. அதற்குரிய காரணங்களைப்‌ பின்‌ 
னால்‌ வீவரிக்கிறேன்‌. இதச்‌ சந்தர்ப்பத்தில்‌ எடுத்துக்‌. 
காட்ட விரும்பும்‌ விஷயம்‌ இது: நாம்‌ தர்ய்‌ 6 வயிற்றில்‌. 
உற்பத்தியாகிறோம்‌ ; அங்கு நடைபெறும்‌ வளர்ச்சி. 
மாமிச : உணவிலா அல்லது மாமிசமற்ற உணவிலா? 
தாய்‌ மாமிசம்‌ உண்ணாமலிருக்கலாம்‌. ஆனால்‌ கருவி: 

. லுள்ள சிசுவுக்குக்‌ இடைப்பது தாயின்‌ மாமிச சாரமே. 
என்பதில்‌ சந்தேகமில்லை. அது மட்டுமன்று. குழந்தை. 
பிறந்த பின்‌ நடப்பதென்ன? பல்‌ முளைத்து, வேறு 
உணவுகள்‌ உண்ணும்‌ சக்தி உண்டாகும்‌ வரை தாயி 
டம்‌ பாலைக்‌ குடித்தே ஜீவிக்கிறது. அன்னையிடம்‌ பால்‌ 
இடையாவிட்டால்‌ ஆவின்‌ பாலைக்‌ குடிக்கும்‌. அன்னை 
யின்‌ பாலோ அல்லது ஆவின்‌ பாலோ கொடுக்காமல்‌, 
வேறு எந்த உணவைக்‌ கொடுத்தாலும்‌ குழந்தை 
வளர்ந்து நோயுறும்‌; இறந்தும்‌ போகும்‌. சிசுக்கள்‌ 
பாலை மட்டும்‌ ஜீரணிக்க முடியும்‌.பாலை ஏற்பதற்கேற்ற 
வயிறே இயற்கை அமைத்திருக்கிறது. குழந்தை 
பிறந்து பத்து மாதங்கள்‌ கழியும்‌ பொழுதே, சிறிது 
சிறிதாய்‌ வயிறு வேறு உணவுகளை ஏற்று, ஜீரணிக்கத்‌ 
தக்க உருவமும்‌ உரமும்‌ பெறுகின்றது.அதனால்‌ முதல்‌ 
பத்து மாதங்களும்‌, எந்த விதப்‌ பாலும்‌ கொடாமல்‌, 
வேறு எவ்வித உணவுகளைக்‌ கொடுத்தாலும்‌, குழந்தை. 
வயிறு பருத்து, கை கால்கள்‌ சிறுத்து, கணை நோயால்‌. 
கஷ்டப்படுவதை யாவரும்‌ அறிவர்‌. கணை நோயக்கு. 
இரையாகும்‌ சிசுக்கள்‌ கணக்கில்‌ அடங்கா. அதனால, 
எந்தப்‌ பாலானாலும்‌ சரி, பால்‌ கொடாமல்‌ குழந்தை. 
களை வளாகக முடியாது. | 

சைவ உணவு எது? 


ஆனால்‌, தாயின்‌ பாலும்‌ பசுவின்‌ பாலும்‌ மாமிச 
சாரங்கள்தானே ! ஆதலால்‌ நாம்‌ மாமிச சாரத்தி 
லேயே உற்பத்தியாகி - மாமிச சாரத்திலேயே 
வளர்கிறோம்‌. சைவ உணவினர்‌ தாங்கள்‌ மாமயி 
சத்தில்‌ உற்பத்தியாக, மாமிசத்தில்‌ வளர்ந்ததை: 
மாற்றிவிட முடியாது. ௮து போல்‌ தங்கள்‌ குழந்தை 
கள்‌ மாமிசத்தில்‌ உற்பத்தியாகி, மாமிசத்தில்‌ வளர்வ: 
தையும்‌ தடுத்துவிட முடியாது, 
இனி, இங்ஙனம்‌ சைவ உணவை மாமிசமல்லாத: 
உணவு என்று கூறுதல்‌ பொருந்தாது என்ற கார 
ணத்தைக்‌ கொண்டு, சிலா சைவ உணவு என்பதற்கு. 
மாமிசமற்ற உணவு என்று லட்சணம்‌ கூறாமல்‌, 
கொலை செய்யாது கிடைக்கும்‌ உணவு என்று லட்ச 
ணம்‌ கூற ஆரம்பிக்கிறாகள்‌. ஆனால்‌, அந்த லட்சண 
மும்‌ பொருந்துமா ? மாட்டைக்‌ கொல்லவில்லை, அது 
தானாக இறந்துவிடுகறது. முட்டையில்‌ இன்னும்‌ 
உயிர்‌ தோன்றவில்லை. அதனால்‌ முட்டையும்‌ செத்த; 
மாடும்‌ சைவ உணவுகள்‌ ஆகுமா? 


“முட்டைக்கு உயிரில்லை என்று எப்படிக்‌ கூற: 
முடியும்‌? அடை காத்தால்‌ முட்டையிலிருந்து குஞ்சு 

. வருகிறதல்லவா? அதனால்‌ முட்டையைக்‌ கொல்ல: 
வில்லை என்று சொல்ல முடியுமா?” என்று கேட்பர்‌. 
ஆனால்‌, பட்சிகளின்‌ முட்டைக்கு உயிர்‌ உண்டு என்று 
உரைத்தால்‌, அது போல்‌ தாவர முட்டைகளுக்கும்‌ 
உயிர்‌ உணடு என்பதை மறுக்க இயலுமோ? நாம்‌. 
அரிசி, கோதுமை முதலிய தானியங்கள்‌ உண்கிறோம்‌. 

தாவரங்களுக்கும்‌ உயிருண்டு 


தேங்காய்‌, எள்‌, வாதம்‌ பருப்பு முதலிய வித்துக்களை 
ஆகாரத்தில்‌ சேர்த்துக்கொள்கிறோம்‌. கத்தரிக்காய்‌; 
வெண்டைக்காய்‌ முதலியன சாப்பிடுகிறோமே; அவை 
ஒவ்வொன்றிலும்‌ எத்தனை விதைகள்‌ உள? இந்த: 
விதைகள்‌ எல்லாம்‌ முட்டைகள்‌ அல்லவா? முட்டை. 
உண்போர்‌ கொலை செய்பவர்‌ என்றால்‌, தானியங்கள்‌ 
முதலியன உண்போரும்‌ கொலை செய்வோரே யல்‌ 
லவா! முட்டை உண்போர்‌ ஒரு நாளில்‌ அதிகமாக. 
உண்டாலும்‌ ஏழெட்டுக்கு மேல்‌ உண்ண மாட்டாரா; 
ஆனால்‌ சைவ உணவினரோ ஓரே நாளில்‌ எத்தனை 
ஆயிரக்கணக்கான முட்டைகளை வயிற்றுக்குள்‌ 
அனுபபுனெறனா! 


அடை காத்தால்‌ குஞ்சு பொரிக்கும்‌ முட்டை 
களும்‌, விதைத்தால்‌ செடி முளைக்கும்‌ விதைகளும்‌ 
ஒருபுற மிருக்கட்டும்‌. நாம்‌ சாப்பிடுகறோமே கீரை 
களையும்‌ கீரைத்‌ தண்டுகளையும்‌, அவற்றிற்கு உயிர்‌ 
உண்டல்லவா £7 அவற்றைக கொல்லாமல்‌ உண்ண 
முடியுமா? அவைகளைக்‌ கொல்வது கொலையாகாதா? 
அவை கொலை செய்து வராத உணவு என்று கூற 
முடியுமா? கருவேப்பிலை, முருங்கையிலை, புதினாயிலை 
முதலியன பறிக்கிறோம்‌. வெண்டை, கத்தரி முதலிய 
காய்களைப்‌ பிடுங்கும்‌. இவைகளை உண்பது 
உயிருள்ளவற்றின்‌ உறுப்புக்களை அரிந்து சாப்பிடுவது 
ஆகாதா? ப | 


தாவரங்களுக்கும்‌ உயிருண்டு. உண்மைதான்‌. 
ஆனால்‌ ஏதேனும்‌ ஊறு செய்தால்‌ இதர ஜீவராசிகள்‌ 

சைவ உணவு எது? 


அனபப்படுவதைக்‌ கண்கூடாகக்‌ காண்கிறோம்‌. அது 
போல்‌ தாவர ஜீவராசிகள்‌ துன்பப்படக்‌ காண்‌ 
கிறோமா, இல்லையே? ஊசி கொண்டு குத்தினால்‌ ஒரு 
சிறு புழுக்கூடத்‌ தடிக்கன்றதே! அனால்‌, எந்தச்‌ 
செடியாவது மரமாவது, ஊசி கொண்டு குத்தினால்‌, 
எள்ளளவாவது கஷ்டப்படுவதில்லையே! அதனால்‌ 
சைவ உணவு என்பதற்குக்‌ கொலை செய்யாமல்‌ வரும்‌ 
உணவு என்று லட்சணம்‌ கூறாமல்‌, “துன்பப்படுத்‌ 
தாமல்‌ வரும்‌ உணவு” என்று லட்சணம்‌ கூறுவோம்‌. 
என்பர்‌ சிலர்‌. ஆனால்‌ இதுவும்‌ சரிதானா? | 
ஆட்டை வெட்டினால்‌ அது கதறுகிறது. ஆனால்‌ 
கீரைத்‌ தண்டைப்‌ பிடுங்கினால்‌ அது கதறுகிறதோ? 
இல்லையே! ஒருவிதக்‌ கஷ்டமும்‌ அனுபவிப்பதாகது 
தெரியவில்லை. இவ்வளவும்‌ உண்மைதான்‌. இது 
தான ஈம்‌ சாதாரண அனுபவம்‌. ஆனால்‌ ஜகதீச .௪ந 
திர போஸ்‌ என்னும்‌ பேரறிஞர்‌,'எவ்வளவு சிறு தாவர 
மாயினும்‌, அதுவும்‌ துனபப்படுத்தினால்‌ துன்பம்‌ ௮ னு 
பவிக்கவே செய்கிறது. துன்பம்‌ அனுபவிப்பது நம்‌ 
கண்ணுக்குத்‌ தெரியாமலிருக்கலாம்‌. ஆனால்‌ அது 
அனுபவிக்கிறது என்பது என்னமோ முற்றிலும்‌ 
உண்மையாகும்‌” என்று கூறுகிறார்‌. கூறுவகோடு 
அமையாது, நிதர்சனமாக நிரூபிக்கவும்‌ செய்ரறோ்‌. 
அவர்‌ ஒரு நுண்ணிய கருவியைக்‌ கண்டுபிடித்‌ 
திருக்கிறார்‌. ' அதில்‌ கடிகாரத்தில்‌ போல்‌ ஒரு முள்‌ 
உணடு. வட்டமாக 0-1-2... என்று 10-வரை 
எண்கள்‌ காணப்படும்‌. அந்தக்‌ கருவியையும்‌ ஈம்‌ 

செடிக்கும்‌ வலிக்கும்‌ 


கையையும்‌ ஒரு மெல்லிய கம்பியால்‌ பிணைப்பார. 
பிணைத்த பின்‌ பார்த்தால்‌ கருவியில்‌ முள்‌ 0 - என்‌ 
பதற்கு நேராக நிற்கும்‌. அப்பொழுது ஓர்‌ ஊசியைக்‌ 
கொண்டு நம்‌ கையில்‌ மெதுவாகக்‌ குத்துகிறார்‌. நமக்கு 
வலி உண்டாகிறது; உடனே முள்‌ பூஜ்யத்திலிருந்து 
1-க்குப்‌ போகிறது. வலி அதிகமாக அதிகமாக, அந்த 
முள்ளும்‌ 1-லிருந்து 2-க்கு, அதிலிருந்து 9-க்கு என்று 
நகர்வதைக்‌ காணலாம்‌. இனி அந்த மெல்லிய கம்பி 
யை நம்‌ கையிலிருந்து அவிழ்தது ஒரு சிறு செடியில்‌ 
பிணைக்கறார்‌. அப்பொழுதும்‌ அந்த முள்‌ 0-என்பதற்கு 
நேராகவே நிற்கும்‌. அதன்‌ பின ஊசி கொண்டு செடி 
யையும்‌. குத்தினால்‌, முன்‌ போல்‌ முள்‌ மெதுவாக 
1-£-0... என்று ஈகாநது போவதைக்‌ காணலாம்‌ 
ஆகவே, நம்‌ கையில்‌ குத்தினால்‌ நமக்கு வலி தோன்றி 
வளர்ந்ததைப்‌ போலவே, செடியைக்‌ குத்தினால்‌ அதற்‌ 
கும்‌ வலி தோன்றி வளாந்து வருகிறது. அறிஞ 
ருடைய இந்தக்‌ கருவி யில்லாவிட்டால்‌ செடிக்குத்‌ 
தோன்றிய வலியை நாம்‌ கண்டிருக்க முடியாது, 
செடிதானே, அதற்கு வலி தோன்றுமோ என்றே 
நினை ததிருப்போம்‌. அனால்‌ உண்மை என்ன? நம்‌ 
கண்ணுக்குப்‌ புலனாகாவிட்டாலும்‌, குத்தினால்‌ 
செடிக்கு வலி உண்டாகவே செய்கின்றது. அதனால்‌ 
துன்பம்‌ அனுபவிப்பதில்‌ தாவர ராசிகளுக்கும்‌ 
மற்ற ஜீவராசிகளுக்கும்‌ எவ்வித வித்தியாசமு மில்லை. 
வெட்டும்‌ பொழுது ஆடு கதறுவது போல, பிடுங்கும்‌ 
பொழுது கீரைத்‌ தண்டு கதறுவதில்லை, ஆனால்‌ ஆட்‌ 
டுக்கு உண்டாகும்‌ துன்பமே கீரைத்தண்டுக்கும்‌ உண்‌ 

சைவ உணவு எது? 


டாகின்றது என்பதில்‌ சந்தேகமில்லை. கண்ணால்‌ 
கண்ட துன்ப அனுபவத்தை மதிப்பது போலவே, கண்‌ 
ணால்‌ காணாத துன்ப அனுபவத்தையும்‌ மதிக்கவேண்‌ 
டாமோ? பஞ்சாபில்‌ அட்டூழியங்கள்‌ நிகழ்ந்தனவே, 
ஜனங்கள்‌ சொல்லொணாத்‌ துன்பங்கள்‌ அனுபவித்‌ 
தனரே, அவைகளை நாம்‌ கண்ணால்‌ காணவில்லை. 
ஆயினும்‌ அவைகளை நினைத்தால்‌ ஈம்‌ கண்களில்‌ இன்‌ 
றைக்கும்‌ நீர்‌ பெருகவில்லையா? ஈம்‌ நெஞ்சில்‌ கொ திப்பு 
உண்டாகவில்லையா? அது போல்‌ கரைத்‌ தண்டுகளைப்‌ 
பிடுங்கனால்‌, அவை என்ன பாடு படும்‌, எத்துணைத்‌ 
துன்பம்‌ அனுபவிக்கும்‌, எப்படிக்‌ கதறிக்‌ கண்ணீர்‌ 
விடும்‌ என்று சற்று எண்ணிப்‌ பார்த்தால்‌, ஆடடை 
வெட்டுவதிலுள்ள அருவருப்பு கீரைத்‌ தண்டைப்‌ 
பிடுங்குவதிலும்‌ உண்டாகுமல்லவா? ஓர்‌ ஆட்டை . 
வெட்டித்‌ துன்பப்படுத்துகறோம்‌, அது ஒரு டஜன்‌ 
பேருக்கு உணவாகும்‌. ஆனால்‌ கீரைத்‌ தண்டைப்‌ 
பிடுங்கித்‌ துன்பப்படுத்துகிறோமே, ஒருவருக்கே எத்‌ 
தனை ரைத்‌ தண்டுகள்‌ தேவையாகும்‌? அதனால்‌ 
எவ்வளவு அதிகமான கொலை, எவ்வளவு அதிகமான 
துன்பச்‌ செயல்‌! ஆகவே சைவ உணவினர்‌, சைவ 
உணவு என்பது கொலை செய்யாது வரும்‌ உணவு 
என்று கூற முடியாதது போலவே, துன்பம்‌ இழை 
யாது வரும்‌ உணவு என்றும்‌ கூற முடியாது. 


நாம்‌ இதுவரை கவனித்ததில்‌ இந்த முடிவுக்கு 
மட்டுமே வரக்‌ கடமைப்பட்டோம்‌ என்று: எண்ணு 


வதற்கில்லை. இன்னும்‌ ஒரு முடிவுக்கும்‌ வரக்‌ கட 

பச்சை இலையும்‌ பழச்‌ சதையும்‌ 


மைப்பட்டிருக்கிறோம்‌. சைவ உணவு ஜாபிதாவி 
அள்ள உணவுகள்‌ மட்டுமல்ல, எந்த உணவை எடுத்‌ 
அப பார்த்தாலும்‌ சரி, அதில்‌ ஹிம்சை கலந்தே இருக்‌ 
கும்‌. ஹிம்சை கலவாமல்‌ நாம்‌ உண்ணவும்‌ உயிர்‌ 
வாழவும்‌ முடியாது. 


உதிர்கின்ற பழங்கள்‌ உதிர்கின்ற இலைகள்‌ இவை 
களை உண்பதில்‌ ஏது ஹிம்சை என்று கேட்கலாம்‌. 
உதிரனெற இலைகளை உண்பதில்‌ ஹிம்சையில்லை என்‌ 
_ பது உண்மையே. ஆனால்‌ உதிர்கின்ற பழங்கள்‌ விஷ 
யம்‌ அப்படியனறு. பழங்களில்‌ விதைகள்‌ உள, அவை 
முட்டைகளாகும்‌, அவற்றினின்று செடி. முளைத்து 
வளரும்‌. அதனால்‌ பழங்களில்‌ விதைகளை உண்ணாமல்‌ 
சதையை மட்டுமே உண்ணவேண்டும்‌, அப்பொழுதே 
அவை அஹிம்சா உணவுகள்‌. 
ஆனால்‌, உதிர்கின்ற இலைகளும்‌, உதிர்கின்ற 
பழங்களில்‌ சதையும்‌ மனிதன்‌ உயிர்‌ வாழ்வதற்குப்‌ 
போதிய உணவுகள்தானா ? மனித சரீரத்துக்கு வேண்‌ 
டிய ஆரோக்கியத்தையும்‌ ஆற்றலையும்‌ அளிக்க அவை 
கட்குச்‌ சக்தி உண்டா? பழச்‌ சதையும்‌ இலையும்‌ மனித 
சரீரத்துக்கு அத்தியாவசியமாய்‌ வேண்டிய உணவுகள்‌ 
தான்‌. அவற்றின்‌ அவசியத்தைப்‌ பற்றி (வைட்ட 
மின்‌? என்னும்‌ ஜீவசத்துக்களைப்‌ பற்றி) அராய்ச்ச 
செயது வரும்‌ நிபுணாகள்‌ நாளுக்கு நாள்‌ அதிகமாக 
விளக்கியும்‌ வற்புறுத்தியும்‌ வருகிறார்கள்‌. அனால்‌, 
அதே சமயத்தில்‌, மனித சரீரம்‌ ஆரோக்கியமா யிருக்க 

சைவ உணவு எது? 


வேண்டுமானால்‌ பச்சை இலைகளும்‌ பழச்‌ சதையும்‌: 
போதா என்பதையும்‌ வற்புறுத்தி வருகிறார்கள்‌. 


மனித சரீரத்துக்கு வேண்டிய சத்துக்கள்‌ எல்லாம்‌ 
அவற்றில்‌ காணப்படுவதில்லை. சிலவே அவற்றில்‌ 
அடங்கியுள. அவற்றில்‌ இல்லாத அவசியமான சத்‌ 
துக்கள்‌ பல. அவற்றுள்‌ பிரதானமாயிருப்பது தசை 
அமைப்புக்கு மூலாதாரமாயிருக்கும்‌ “புரோட்டீன்‌”? 
என்னும்‌ சத்தாகும்‌. செங்கல்லும்‌ சுண்ணாம்பும்‌இல்லா 
விட்டால-- மற்ற வஸ்துக்கள்‌ எவை இருந்தாலும்‌ -- 
கட்டடம்‌ எப்படிக்‌ கட்ட முடியாதோ, அது போல்‌ 
வேறெந்தச்‌ சத்துக்களை எவ்வளவு அதிகமாக உண்‌ 
டாலும்‌ புரோட்டீன்‌ என்னும்‌ சத்து இல்லாவிட்டால்‌ 
உடம்பு 'கஷீணித்து அழிந்துபோகும்‌; குழந்தைகளுக்கு 
உடம்பு வளராது தேய்நதுபோகும்‌. நமது சரீரத்‌ 
துக்கு வேண்டிய புரோட்டீன்கள்‌ பழச்‌ சதையிலும்‌ 
பசசிலையிலும்‌ பெறுவது அரிது. அதனால்‌ புரோட்‌ 
டீனுக்காக நாம்‌ தசையையும்‌, தானியங்களையும்‌, விதை 
களையும்‌, பாலையும்‌, முட்டையையும்‌ நாடவேண்டி 
யதே. அவைதான்‌ புரோட்டீன்‌ களஞ்சியங்கள்‌. 


ஆனால்‌ சைவ உணவினர்‌, £ அப்படியானால்‌ ஹிம்‌ 
சையைக கவனியாமல்‌, தானியங்கள்‌ விதைகள்‌ ஆயெ 
தாவர வஸ்துக்களை உண்டால்‌ போதுமல்லவா, மாமிச 
உணவுகள்‌ தேவையில்லை யல்லவா?' என்று கேட்க 
லாம்‌. அவைகளும்‌ போதா, மாமிச சத்துக்களும்‌ அவசி 
யம்‌ தேவை என்று ஆராய்ச்சி அறிஞர்கள்‌ கூறுகின்‌ 
மனா. தசை உணவுகளில்‌ உள்ளது போலவே தாவர 

ஆரோக்கிய உணவு 


உணவுகளிலும்‌ புரோட்டீன்‌ இருப்பது உண்மை 
தான. ஆனால்‌ தசைப்‌ புரோட்டீனுக்கும்‌ தாவரப்‌ 
புரோட்டீனுககும்‌ நிரம்ப வித்தியாசமுண்டு. எல்லாப்‌ 
புரோட்டீனகளும்‌ உடம்புக்கு ஏற்றதாய்விடா: 
புரோட்டீனில்‌ :௮மினோ-அஸிட்‌கள்‌ என்ற ஒருவித 
சத்துக்கள்‌ உள. அவற்றுள்‌ மனித உடம்புக்குத்‌ 
தேவையான அமினோ - அஸிட்கள்‌ சிலவே. 
அத்தகைய அமினோ - அஸிட்கள உடம்புக்கு 
வேண்டியதாக நிர்ணயிக்கப்பட்ட அளவுகளில்‌ 
காணப்படும்‌ புரோட்டீனே “பூரண புரோட்டீன்‌ 
எனறு நிபுணாகளால்‌ அழைக்கப்படும்‌. அந்தப்‌ பூரண 
புரோட்டீனகள்தான்‌ உடம்பைப்‌ போஷிககும்‌, மற்‌ 
மவைகளுக்குப்‌ போஷிக்கச்‌ சக்தி கடையாது. அந்தப்‌ 
பூரண புரோட்டீன்கள்‌ தாவர உணவுகளில்‌ காணக்‌. 
கிடைப்பதில்ல்‌. தசை உணவுகளில்தான்‌ ௨௭ 
அதோடு தசைகளிலுள்ளபுரோட்டீனகளை உடம்பு பரி 
பூரணமாய உபயோகித்துக்கொள்கின்றது. ஆனால்‌ 
தாவரங்களிலுள்ள புரோட்டீன்களையோஅரைகுறை 
யாகத்தான்‌ உபயோ௫டக்க முடிகிறது, மீதி வீணாய்க்‌ 
கழிகின்றது. ஆதலால்‌ ஆராய்ச்சி அறிஞர்கள்‌ தசை 
உணவுகள்‌ மனித சரீரத்துக்கு இன்றியமையாதவை 
என்று வற்புறுத்துகின்றனர்‌. ஆனால்‌, அதற்காகத்‌ 
கதானியங்களே வேண்டியதில்லை, தசை உணவுகளையே 
உண்ணவேண்டும்‌ என்று அவர்கள்‌ கூறவில்லை. நாள்‌ 
தோறும்‌ நமக்கு வேண்டிய புரோட்டீன்‌ அளவில்‌ 
தசைப்‌ புரோட்டீன்‌ செம்பாதிக்குக குறையாமல்‌ 
இருந்தால்‌ போதும்‌ என்றே கூறுகிறார்கள்‌. ஆகவே 

சைவ உணவு எது). 


ஆரோக்கிய வாழ்வுக்குத்‌ தானியங்கள்‌ பாதி, தசைகள்‌ 
பாதி உண்ணவேண்டியது அவசியமாகிறது. தானி 
யங்களை மட்டும்‌ உண்டு ஆரோக்கியமாய்‌ இருக்க 
முடியாது. 

“அப்படியானால்‌ மாமிசம்‌ உண்டுதான்‌ தீரவேண்‌: 
டுமோ? இதோ பாருங்கள்‌ சைவ உணவீனரை! அவர்‌ 
கள்‌ மாமிசம்‌ உண்பதில்லை, ஆயினும்‌ ஆரோக்கியமா 
யிருக்கறார்களே! அதற்கென்ன சமாதானம்‌? என்று 
கேட்கலாம்‌. அதற்குச்‌ சமாதானம்‌ அவர்கள்‌ சைவ: 
உணவு ஜாபிதாவே கூறும்‌. அந்த ஜாபிதாவில்‌ 
“பால்‌ என்னும்‌ வஸ்து காணப்படுகறதே, அது 
மாமிச சாரம்‌ என்று முன்னமேயே கூறினேன்‌ 
அல்லவா? அநத மாமிச சாரத்தையும்‌ அதன்‌ மாற்‌ 
அருவங்களாயெ தயிர்‌ மோர்‌ முதலியவைகளையும்‌ 
உண்பதால்தான' சைவ உணவினர்‌ ஆரோக்கியமா 
யிருந்து வருகிறார்கள்‌. பாலில்‌ பூரண புரோட்‌ 
டீன்கள்‌ இருப்பது போலவே உடம்புக்கு அத்தியா 
வசியமாய்‌ வேண்டிய இன்னும்‌ பலவித சத்துக்களும்‌ 
நிறைந்துள்ளன. அதனாலேயே தசையைப்‌ “பூரண 
புரோட்டீன்‌ ” என்று கூறுவது போல்‌, தசையின்‌ சார 
மாகிய பாலைப்‌ * பூரண போஷாக்கு ” என்று அறிஞர்‌ 
கள்‌ கூறுகிறாகள்‌. ஆதலால்‌ பூரண புரோட்டீன்‌ 
வேண்டியதற்காக மாமிசங்களை உண்ணவேண்டிய 
கட்டாயமில்லை. போதுமான அளவு பால்‌ மோர்‌ 
முதலியவைகளைச்‌ சேர்த்துக்கொண்டால்‌ போதும்‌. 

ஆகவே, மனித சரீரம்‌ பழுதடையாமல்‌; கோயுரு 
மல்‌, நலம்‌ பெற்றிருக்க வேண்டுமானால்‌, கொலை என்று 

இருமிகளின்‌ கொலை 


எண்ணாமல்‌ தானியங்களை உண்ணவேண்டியதுதான்‌, 
அது போல்‌ மாமிசம்‌ என்று எண்ணாமல்‌ பாலையும்‌ 
பருக வேண்டியதுதான்‌. ஆராய்ச்சி செய்தார்‌ 
களோ, ௮ல்லது அனுபவத்திலேயே கண்டார்களோ- 
“சைவ உணவு” என்று வகுத்தோர்‌ கொலையால்‌ 
வராத உணவு என்றும்‌, மாமிசமில்லாத உணவு என்‌ 
றும்‌ கூறிக்கொண்டாலும்‌, தங்கள்‌ சைவ உணவு 
களின்‌ ஜாபிதாவிலிருந்து தானியங்களையும்‌ பாலையும்‌ 
விலக்காமல்‌ சேர்த்‌ துக்கொண்டார்கள்‌. ௮வவிரண்டு 
தினுசு உணவுகளையும்‌ விலக்கியிருந்தால சைவ உண 
வினர்‌ க்ஷீணித்து, பெயர்‌ சொல்லக்கூட ஆளில்லா 
மல்‌ போயிருப்பார்‌. 
ஆகவே, மனிதன்‌ கொலை செய்யாமல்‌ வாழ முடி. 
யாது என்று கண்டோம்‌. கொலை செய்து தீரவேண்‌ 
டும்‌ என்று கூறும்‌ பொழுது, உணவுக்காக ம்ட்டும்‌ 
என்று எண்ணவேண்டாம்‌. கண்ணுக்குப்‌ புலனாகாத 
- கோடிக்கணக்கான நுண்ணுயிர்கள்‌ நம்மை எங்கும்‌ 
எப்பொழுதும்‌ சூழ்ந்து நிற்கின்றன. அவற்றில்‌ 
பெரும்பாலானவை நமக்குப்‌ பரம விரோதிகள்‌. 
நமக்குக்‌ கேடு செய்யச்‌ சந்தர்ப்பம்‌ தேடிக்‌. கண்ணுங்‌ 
கருத்துமாய்‌ நிற்பன. எப்பொழுது உடம்பிலுள்ள 
ரத்தத்தின்‌ சக்தி குன்றுகறதோ, அப்பொழுது அவை 
நம்மை எளிதில்‌ நாசம்‌ செய்யும்‌ வன்மையுடையன. 
உடம்பில்‌ எங்கேனும்‌ ஒரு சிறு காயம்‌ ஊசி முனையள 
வாயிருப்பினும்‌, £டெட்டானஸ்‌' போனற கிருமிகள்‌. 
அதில்‌ உட்கார்ந்து, ஈம்‌ உயிர்க்கு உலை வைத்துவிடும்‌. 

சைவ உணவு எது? 


க்ஷ்யரோகக்‌ கிருமிகள்‌ சுவாசத்தோடு சுவாசப்‌ 
பைகளுக்குள்‌ சென்று அவைகளை வெகு சக்கரத்தில்‌ 
அரித்து, மக்களை நமனுலகு அனுப்பிவிடும்‌. காலரா 
போன்ற இருமிகள்‌, உண்ணும்‌ உணவோடும்‌ ஜலத்‌ 
தோடும்‌ வயிற்றுக்குள்‌ சென்று, சிறிது நேரத்தில்‌ உயி 
ரையே உண்டுவிடும்‌. இப்படி. எண்ணிறந்த கிருமிகள்‌! 


இத்தனை விஷக கிருமிகள்‌ நம்மைச்‌ சூழ்ந்து நிற்‌ 
பினும்‌ நாம்‌ சாவாதிருக்கக்‌ காரணம்‌ என்ன? நம்‌ 
்‌ இரத்தத்தில்‌ போதுமான எதிர்ப்புச்‌ சக்தி இருப்பது 
தான்‌ காரணம்‌. ௩ம்‌ விரோதிகளை அழித்துவிடக்கூடிய 
பெரிய பலம்‌ பொருந்திய சைனியம்‌ ஈம்‌ இரத்தக்‌ 
குழாய்களில்‌ எப்பொழுதும்‌ தயாராய்‌ அணிவகுத்து 
நிற்பதே காரணம்‌. அப்படிக்‌ கூறுவது கூடத்‌ தவறு. 
எப்பொழுதும்‌ போர்‌ நடந்துகொண்டே யிருக்கிறது, 
ஆனால, ஈம்‌ சைனியத்துக்கே ஜயம்‌! அதனால்தான்‌ நாம்‌ 
சாவாமல்‌ உயிரோடிருக்கிறோம்‌. ஓவ்வொரு நிமிஷ 
மும்‌ ஆயிரக்கணக்கான உயிர்கள்‌ நம்‌ உடம்பில்‌ நுழை 
இன்றன. நுழைந்து உயிர்‌ துறக்கின்றன. உயிர்‌ துறக்‌ 
இன்‌ .றனவா? இல்லை, காம்‌ அவற்றைக்‌ கொலை செய்து 
வருகிறோம்‌. | 

நாம்‌ தண்ணீரையும்‌ பாலையும்‌ காய்ச்சுகிறோம்‌ , 
காயகறிகள்‌ முதலியவற்றைச்‌ சமைக்கிறோம்‌. அப்‌ 
படிச்‌ செய்வதால்‌ நாம்‌ எத்தனை லட்சக்கணக்கான 
உயிர்களைக்‌ கொலை செய்கிறோம்‌! அவைகளை நாம்‌ 
வதம்‌ செய்யாமல்‌ இருந்தாலோ, நம்மை அவை வதம்‌ 

பூரண அஹிம்சை முடியாது. 


செய்து விடும்‌. ஆகவே.எப்பொழுதும்‌ போராட்டம்‌, 
எப்பொழுதும்‌ கொலை நடந்து வருகிறது. 

வீட்டுக்குள்‌ சூரிய வெளிச்சத்தைப்‌ பாய்ச்சும்‌ 
படி வைத்தியர்கள்‌ உபதேசம்‌ செய்கிறார்களே, 
அப்படிச்‌ செய்வதால்‌ உண்டாகும்‌. காரியம்‌ 
யாது? வீட்டினுள்‌ இடம்‌ பெற்று வாழும்‌ நோய்க்‌ 
கிருமிகளை எல்லாம்‌ சூரிய ஓளி கொண்டு கொன்று 
விடுகிறோம்‌, அவ்வளவே. ஆனால்‌ இப்படிக்‌ கொலை 
செய்யாமல்‌ இருந்தாலோ, அந்த நோய்க்‌ கிருமிகள்‌ ௩ம்‌. 
வீட்டைத்‌ தமக்கே சொந்தமாக்கி, நம்மை அந்தக 
னிடம்‌ அனுப்பிவிடும்‌. 

- நீர்த்‌ தேக்கங்களிலும்‌ சாக்கடைகளிலும்‌ * பினா 

யில்‌, “மலேரியால்‌? முதலியவற்றைத்‌ தெளித்து 
வரும்படி டாக்டர்கள்‌ கூறுகிறார்களே, அதன்‌ 
பொருள்‌ என்ன? அந்த இடங்கள்‌ மலேரியா உண்‌ 
டாக்கும்‌ கொசுக்கள்‌ முதலியவற்றின்‌ வாசஸ்தலங்‌ 
கள்‌. கொசுக்களைக்‌ கொன்றால்‌ நமக்கு நன்மை, 
கொல்லாவிட்டால்‌ ஈமக்கு நாசம்‌. ஆகவே உணவுக்‌ 
காகவும்‌ கொலை செய்யவேண்டும்‌, கிருமி நாசத்துக்‌ 
காகவும்‌ கொலை செய்யவேண்டும்‌. நம்மைப்‌ போஷித்‌ 
துக்கொள்வதும்‌ கொலையால்தான்‌, ஈம்மைப்‌ பாது 
காததுககொள்வதும்‌ கொலையால்தான்‌. 

ஆகவே மக்கள்‌ பரிபூரண அஹிம்சையை அனுஷ்‌ 
டித்து உண்ணவும்‌ முடியாது, உயிர்‌ வாழவும்‌ முடி 
யாது. ஆதலால்‌, சைவ உணவினர்‌ தாங்கள்‌ உண்‌ 
ணும்‌ உணவை அஹிம்சா ஆகாரம்‌ என்றும்‌ கூற முடி 

17 
த்தி 


Digitized By Roja Muthiah Research Library 


சைவ உணவு எது? 


யாது, மாமிசம்‌ கலவாத உணவு என்றும்‌ கூற முடி. 
யாது. “சைவஉணவு' என்பதற்குப்‌ பாலும்‌ தாவ 
ரங்களுமான உணவு என்று மட்டுமே பொருள்‌ கூற 
முடியும்‌. 


மேனாட்டார்‌ உணவு விஷயத்தைச்‌ சாச்சை செய்‌ 
யும்‌ பொழுது மாமிசக்‌ கலப்பு - ஹிம்சைக்‌ கலப்பு - 
என்பவற்றை ஆதாரமாக வைத்து ஆராய்ச்சி செய்வ 
தில்லை. மாமிசங்‌ கலந்ததோ கலவாததோ - ஹிம்சை 
கலந்ததோ கலவாததோ-அதைப்‌ பற்றிக்‌ கவலையில்லை, 
மனித சரீரம்‌ ஆரோககியமாயும்‌ ஆற்றல்‌ வாய்ந்ததாயு 
மிருக்கவேண்டுமானால்‌, அதற்கேற்ற அகாரம்‌ எது 
என்பதே அவர்கள்‌ கவனிக்கும்‌ விஷயமாகும்‌. புலிக்‌ 
கேற்ற உணவு மாமிசம்‌, மாட்டுக்கு ஏற்ற உணவு புல்‌. 
புலி புல்லைத்‌ தின்னாது; தின்றால்‌ கோயுறும்‌, சாகும்‌. 
அதுபோல்‌ மாடு மாமிசம்‌ தின்றால்‌ நோயுறும்‌, சாகும்‌, 
அதே மாதிரி மனிதனுக்கு இயற்கை விதித்துள்ள 
இன்றியமையாத உணவு எது? ஆராயச்சி முடிவில 
மாமிசமும்‌ ஹிம்சையும்‌ கலநத உணவே அத்தகைய 
உணவு என்று கண்டால்‌, அதற்காக அவர்கள்‌ அஞ்சுவ 
தில்லை. ஆனால்‌ மனிதனுக்கு இறைச்சி அத்தியாவசிய 
மில்லை. மாமிச சாரமாயெ பால்‌ சோத துக்கொண்டால்‌ 
போதும்‌, தாவரங்கள்‌ பாலோடு சோந்து சரீரசதைப்‌ 
போஷிக்கவும்‌ பாதுகாக்கவும்‌ பலம்‌ பொருந்திய 
தாகும்‌ என்று ஆராய்ச்சி நிபுணர்கள்‌ முடிவு கட்டி 
யிருக்கன்றனர்‌. அது மட்டுமன்று, மாமிசம்‌ அதிகம்‌ 
சேர்ந்தால்‌ நல்லதில்லை என்றும்‌ கூறுனெறனர்‌. ஆத 

அஹிம்சை சாத்தியமே 


லால்‌, சைவ சமயத்தார்‌ சைவ உணவே சாலச்‌ சிறந்த 
உணவு என்று கூறுவதில்‌ போதிய பொருள்‌ உண்டு. 
ஆனால்‌ சைவ. உணவு, அதாவது பால்‌ சேர்ந்த தாவர 

உணவு, சாலச்‌ சிறந்தது எந்தக்‌ காரணத்தால்‌ ? 
சைவ உணவினா கூறுவது போல்‌ அது அஹிம்சை 
உணவு ஆகாது, அதனால்‌, அந்தக்‌ காரணத்துக்காக 
அனறு. மேனாட்டு அறிஞர்‌ கூறுவதுபோல்‌ அது மனித 
சரரததுக்கு ஏற்றது, அந்தக்‌ காரணத்துக்காகத்‌ 
தான்‌. 


அப்படியானால்‌, அகார விஷயத்தில்‌ அஹிம்சை 
என்பதற்கே இடமில்லையோ ? எந்த விதமான கொலை 
யும்‌ செய்து தீரவேண்டியதுதானோ? எந்த விதமான 
ஹிம்சையிலும்‌ இறங்கித்தான்‌ அகவேண்டுமோ? 
இல்லை, இல்லை. ஆகார விஷயத்தில்‌ அஹிம்சைக்கு இட 
முண்டு. அந்த ௮ஹிம்சைதான்‌ மனிதன்‌ உண்மையில்‌ 
அனுஷடிக்கக்கூ.டியதும்‌, அனுஷ்டிக்க வேண்டியது 
மான அஹிம்சையாகும்‌. அத்தகைய அஹிம்சையை 
மனிதன்‌ இன்னும்‌ அனுஷ்டிக்க ஆரம்பிக்கவில்லை, 
அது என்று அனுஷ்டிக்கப்படுகிறதோ அன்றுதான்‌ 
மனித சமூகத்தில்‌ துன்பமும்‌ துயரமும்‌ மறைந்து சந்‌ 
தோஷமும்‌ சமாதானமும்‌ பெருகும்‌ ஈன்னாளாகும்‌- 
அத்தகைய அஹிம்சையை அனுஷ்டிக்கும்‌ பொழுது 
தான நாம்‌ உண்ணும்‌ உணவு உண்மையில்‌ அஹிம்சை 
உணவாகும்‌. சைவ உணவு என்பதற்கு அஹிம்சை 
உணவு என்பதுதான்‌ பொருள்‌ என்றால்‌, அப்பொழுது 
தான்‌ நாம்‌ உண்மையில்‌ சைவ உணவை உண்பவர்க 

சைவ உணவு எது 2 


ளாவோம்‌. அத்தகைய அஹிம்சா ஆகாரம்‌ எது? 
அத்தகைய சைவ உணவு எது? 


ஓர்‌ உதாரணம்‌ கூறுகிறேன்‌, அதன்‌ மூலம்‌ என்‌ 
கருத்து விளங்கும்‌. ஒருவன்‌ ஒரு வாழையைப்‌ பயிர்‌ 
செய்து வளர்க்கிறான்‌. அதில்‌ வாழைக்‌ குலை பழுக்‌ 
கிறது. இப்பொழுது அந்தப்‌ பழம்‌ சைவ உணவா, 
அசைவ உணவா? அதில்‌ ஹிம்சை கலந்திருக்கிறதா? 
பழம்‌ வாழை மரத்தில்‌ இருக்கும்‌ வரை அது சைவ 
உணவுமலல, அசைவ உணவுமல்ல. | 
இனி அதை உண்டாக்கியவன்‌ பறிக்கிறான்‌. இப்‌ 
பொழுது அது எத்தகைய உணவு? அதில்‌ ஹிம்சை . 
கலநதுவிட்டதா? மரத்துக்குத்‌ துன்பம்‌ விளைவிக்கப்‌ 
பட்டது என்ற பொருளில்‌ அது அசைவ உணவு 
தான்‌. ஆனால்‌ பிற மனிதனுக்கு யாருக்கும்‌ துன்பம்‌ 
விளைக்கவில்லை என்ற பொருளில்‌ அது சைவ உணவே 
யாகும்‌. 


இப்பொழுது அதை வேறொருவன்‌ உண்டாக்கிய 
வன கையிலிருந்து பறித்துக்கொள்கிறான்‌. பறித்‌ 
துக்கொண்டானே, அவன்‌ கையிலுள்ள பழம்‌ எத்‌ 
தகையது? அது அசைவ உணவே, உண்டாக்கிய 
வன்‌ கையில்‌ சைவமாயிருந்த வாழைப்‌ பழம்‌ பறித்த 
வன கையில்‌ அசைவ மாய்விட்டது. 


ஆகவே, வாழைப்‌ பழம்‌ தானாகச்‌ சைவமுமில்லை 
அசைவமுமில்லை. உண்டாககயவனுக்கு அது சைவ 
உணவு, பறித்தவனுக்கு அது அசைவ உணவு. உண்‌ 

பறிக்கப்பட்டது அசைவம்‌ 


டாக்கியவன்‌, ஒருவனுக்குத்‌ தானமாகவோ அல்லது 
விலைக்கோ தந்தால்‌, அப்பொழுது அது சைவமாகவே 
யிருக்கும்‌. 
இனி வாழைப்‌ பழத்திற்குப்‌ பதிலாக மாமிசத்‌ 
தைக கவனிப்போம்‌. ஹிம்சையால்‌ மாமிசத்‌ துண்டு 
கிடைக்கும்‌. ஆனாலும்‌ ஆட்டை வளர்த்தவன்‌ கையில்‌ 
அதைச்‌ சைவமாகவே மதிக்கவேண்டும்‌. அவனே 
உண்டாக்கினான்‌, பிறரிடமிருந்து பறிக்கவில்லை யாத 
லால்‌. ஆனால்‌ அந்தத்‌ துண்டு அவன்‌ கையிலிருந்து 
ப்றிக்கப்பட்டால்‌, பறிக்கப்பட்ட மாமிசம்‌ அசைவ 
 மாய்விடும்‌. 
ஆட்டை வெட்டுகிறோமா -— பழத்தைப்‌ பறிக 
கிறோமா -- கீரையைப்‌ பிடுங்குகிறோமா என்பதைக்‌. 
கவனிக்கவேண்டியதில்லை. எந்த விதத்திலும்‌--தாவர 
மாயினும்‌ சரி - ஹிம்சை இல்லாமலிருக்க முடியாது 
என்று ஏற்கனவே கண்டோம்‌. ஆதலால்‌ அந்தப்‌ 
பொருளில்‌ நம்‌ உணவுகளைச்‌ சைவமென்றோ, 
அஹிம்சை என்றோ பேச நமக்கு உரிமையில்லை. 
அந்தப்‌ பொருளில்‌ எல்லா உணவுத தினுசுகளும்‌ 
அசைவம்தான. | 
மில்டேரி ஹோட்டல்‌ எனறு கூறக்‌ கேட்ஒறோம்‌. 
“ மிலிட்டரி? என்னும்‌ இங்கிலீஷ்‌ மொழிதான்‌ மில்‌ 
டேரி” என்று உருவம்‌ மாறியிருக்கிறது. “ மிலிட்டரி * 
என்பதற்கு “ராணுவ சம்பந்தமான? என்று 
பொருள்‌ .அப்படியானால்‌ மில்டேரி ஹோட்டல்‌ என்று 
அறப்படுகிறதே, அந்த ஹோட்டலுககும்‌ ராணுவத்‌ 

சைவ உணவு எது? 


அக்கும்‌ சம்பந்தம்‌ எதுவும்‌ உண்டோ? சிறிதும்‌ கடை 
யாது. அத்தகைய ஹோட்டல்கள்‌ ராணுவததைக்‌ 
கண்டதுமில்லை, கேட்டதுமில்லை. ஆனால்‌, மற்று 
ஹோட்டல்களுக்கும்‌ மில்டேரி ஹோட்டல்களுக்கு. 
முள்ள வித்தியாச மென்ன? மில்டேரி ஹோட்டல்‌: 
களில்‌ இறைச்சி உணவு பரிமாறப்படும்‌, மற்றவை 
களில்‌ அவை கிடையா, பாலும்‌ தாவரங்களுமே 
உண்டு. இராணுவத்தினர்‌ இறைச்சி உண்ணலாம்‌. 
ஆனால்‌ அதைக்‌ கொண்டு இறைச்சி பரிமாறும்‌ 
ஹோட்டல்களை இராணுவ ஹோட்டல்கள்‌ என்று. 
கூறுவது எப்படி? இறைச்சி பரிமாருமல்‌, பாலும்‌, 
மோரும்‌, தாவரங்களும்‌ பரிமாறும்‌ ஹோட்டல்கள்‌ 
சைவ ஹோட்டல்கள்‌ என்று: கூறப்படுகின்றன. 
இரைச்சிக்கும்‌ இராணுவத்துக்கும்‌ எப்படிச்‌ சம்பந்த, 
மில்ல்யோ, அப்படியேதான்‌ பால்‌, தாவரங்களுக்‌ 
கும்‌ சைவத்துக்கும்‌ சம்பந்தமில்லை. சைவம்‌ என்ப. 
தற்கு அஹிம்சா தர்மம்‌ என்று பொருள்‌ கூறினால்‌, 
இறைச்சியைப்‌ போலவே தாவரங்களும்‌ சைவ: 
மாகா என்று முன்பே கண்டோம்‌. | 


ஆனால வேறு ஒரு பொருளில்‌ நாம்‌ ஈம்‌ உணவு 
களை நம்‌ இஷ்டம்‌ போல்‌ சைவமாகவோ அல்லது: 
அசைவமாகவோ செய்ய இயலும்‌, பாலோ 
பழமோ, தசையோ தானியமோ, முட்டையே 
விதையோ - சகலவித உணவுகளையும்‌ நாம்‌ இயற்கை. 
அன்னையிடமிருந்துதான்‌ பெறுகிறோம்‌. ஆனால்‌ அப்‌: 
படிப்‌ பெறுவதில்‌ எப்பொழுதும்‌ ஹிம்சை கலந்தே 

மனிதரை உண்ணும்‌ மனிதர்‌ 


யிருக்கும்‌. ஆனால்‌ அப்படிப்‌ பெற்ற உணவுகளை நாம்‌ 
அனுபவிப்பதில்‌, மனிதர்‌ ஒருவர்க்கொருவர்‌ உள்ள 
சம்பநதத்தை ஆதாரமாகக்‌ கொண்டு, நாம்‌ உணவு 
களைச்‌ சைவ உணவுகள்‌ என்றும்‌ அசைவ உணவுகள்‌ 
என்றும்‌ இரு வகையாகப்‌ பிரிக்க முடியும்‌. ஆட்டை 
வளாத்தவன்‌, செடியைப்‌ பயிரிட்டவன்‌, இறைச்சி 
யையோ பழத்தையோ உண்டால்‌, அவன்‌ சைவ 
உணவை உண்டவனாவான்‌. ஆனால்‌, அவனிடமிருந்து. 
ஒருவன்‌ அநத இறைச்சியையோ, பழத்தையோ அப 
கரிததோ, திருடியோ அல்லது பறித்தோ உண்டால்‌, 
அவன்‌ அசைவ உணவை உண்டவனாவான்‌. | 


ஒருவன்‌ பழத்தை உண்டாக்குகிறான்‌, ஆடு 
கோழிகளை வளர்க்கிறான்‌, தானியங்களைப்‌ பயிரிடுி 
(ன்‌. அவன பாலை, பழத்தை, இறைச்சியை, இதர 
உணவுகளை உண்டால்‌, அவை அவனுடலில்‌ இரத்த 
மாகும்‌. உண்ணாவிட்டால்‌ இரத்தம்‌ குன்றி நோயுற்று. 
இறக்க நேரும்‌. ஆதலால்‌ அவன்‌ உண்ண வைத்துள்ள- 
அதற்காக. வோவை சிந்த உழைத்துத்‌ தேடிவைத்‌ 
துள்ள - உணவைப்‌ பிறன்‌ ஒருவன்‌. பறித்துக்கொண் 
டால்‌, அப்படிப்‌ பறித்தவன்‌ உண்டாக்யெவன்‌ 
தசையை - இரத்தத்தை-ஏன்‌, உயிரையே - உண்டவ 
னாகின்றான்‌. ஆகவே உண்டாக்கியவன்‌ கையில்‌ 
அஹிம்சா ஆகாரமாக இருந்த உணவுகள்‌, பறித்தவன்‌ 
கையில்‌ ஹிம்சை ஆகாரங்கள்‌ ஆய்விடுகின்றன. 


தெற்குக்‌ கடலில்‌ சில தீவுகள்‌ உள. அவற்றில்‌ 
மனிதன்‌ மனிதனைப்‌ பிடித்து அறுத்து மனித ரத்தம்‌ 

குடிக்கிறான்‌, மனிதத்‌ தசையை உண்றோன்‌ என்று. 
நூல்களில்‌. படித்திருக்கிறோம்‌. அவற்றைப்‌ படிக்கும்‌ 
பொழுது ௩ம்‌ மனத்தில்‌ உண்டாகும்‌ அருவருட்‌ 
பென்ன ! நம்‌ நெஞ்சில்‌ பிறக்கும்‌ கோபம்‌ எனன! 
இன்னும்‌ அந்தத்‌ தீவுகளுக்கு நாகரிகம்‌ போய்‌ எட்ட 
வில்லையோ ? மனிதன்‌ மனிதனை உண்ண மனம்‌ கூசாத 
தேன்‌ ? மிருகங்களில்‌ கூட தன்‌ இனத்தையே தான 
தின்னும்‌ மிருக ஜாதியைக்‌ கேட்டதில்ல்யே! மனித 
ஜாதி கொண்டுள்ள உன்னத லட்சியங்கள்‌ எங்கே, 
இந்தப்‌ பாதாளத்தை எட்டும்‌ பாழ்பட்ட செயல்‌. 
எங்கே! புத்தரையும்‌ காந்தியையும்‌ ஈன்ற மனித . 
சமூகத்தலா இந்தப்‌ புலைத்தொழில்‌?' என்று 
பலவாறு நாம்‌ எண்ணுவதும்‌ கேட்பது முண்டு. 


மனிதன்‌ எத்தனையோ விதமான மாமிசங்களை 
உண்ணுகிறான்‌, அதற்காக மீன்கள்‌, பட்சிகள்‌, 
மிருகங்களைக்‌ கொல்லுகிறான்‌. அந்த இறைச்சிகள்‌ 
படூரங்கமாக வீதிகளில்‌ விற்கப்படவும்‌ காண்கிறோம்‌. 
மில்டேரி ஹோட்டல்களில்‌ இன்ன இன்ன வீதமான 
மாமிச உணவுகள்‌ தரப்படும்‌ என்று பகிரங்கமாக 
விளம்பரங்களும்‌ செய்யப்படுகின்றன. ஆடுகள்‌ 
வெட்டப்படுவதற்காக, சீல்‌ செய்து, “வெட்டுத்தொட்‌ 
டி'க்கு ஓட்டிச்‌ செல்லப்படுகன்‌ றன. இவைகளை 
எல்லாம்‌ கேட்கிறோம்‌, நேரில்‌ பார்க்கவும்‌ செய்கிறோம்‌. 
ஆயினும்‌ ஈம்‌ மனத்தில்‌ -- மாமிச உணவுகளை உண்‌ 
ணாதவா மனத்தில்கூட-- பிரமாதமாக ௮ருவருப்போ 
வெறுப்போ உண்டாய்விடுவதில்லை. மாமிச உணவு 

மனி த உயிரும்‌ பிற உயிர்களும்‌. 


உண்ணாதவரில்‌ சிலர்‌ மட்டும்‌, “ இதென்ன அசங்க. 
யம்‌! ? என்று கூறுவர்‌, அதுவும்‌ அவ்வளவுதான்‌. 


ஆனால, எதோ ஒரு கொலை என்று கேள்விப்படு. 
கிறோம்‌, அல்லது பத்திரிகையில்‌ படிக்கிறோம்‌. உட 
னேயே நம்‌ மனத்தில்‌, “இதென்ன அநியாயம்‌! என்ற 
உணர்ச்சி உண்டாயவிடுகிறது. * இன்னும்‌ மனீதன்‌ 
மனிதனைக்‌ கொலை செய்வது ஒழியவில்லையா £? சகோ 
கீர்‌ மனிதன்‌ ஒருவனைக்‌ கொலை செய்ய எப்படித்தான்‌ 
மனம்‌ சம்மதிக்றதோ ! ஒருவனுக்குக்‌ காயம்‌, அது 
வும்‌ வண்டியேறித்‌ தற்செயலாக ஏற்பட்டதாயினும்‌ 
கேட்க மனம்‌ வருந்துநறதே!?' என்று பலவாறு 
எண்ணுகிறோம்‌. “இவன்‌ கொலை செய்தான்‌” என்று 
போலீஸ்‌ சேவகனோடு போகும்‌ ஒருவனைக்‌ காட்‌ 
னால்‌, உடனேயே நம்‌ மனம்‌ பதறிவிடுறறெது. 
அவனை மனிதனாக எண்ணக்கூடவில்லை, ஏதோ 
பைசாசமாகவே நம்‌ மனம்‌ எண்ணிவிடுகிறது. 
ஆட்டை அறுக்கும்‌ கசாப்புக்‌ கடைக்காரனை இப்படி 
எண்ணுவதில்லை. வெட்டப்படுவது ஆடு என்றால்‌ 
ஒரு மாதிரிதான்‌, மனிதன்‌ என்றால்‌ வேறு மாதிரி 
தான்‌. ஆடு கோழிகளைக்‌ கொல்லும்‌ விஷயத்தில்‌ 
ஏற்படும்‌ அருவருப்பு உணர்ச்சிகூட, ஆயிரக்கணக்‌ 
கான கிருமிகளை :பினாயில்‌” தெளித்துக்‌ கூட்டங்‌ 
கூட்டமாகக்‌ கொல்லுகிறோமே அவ்‌ விஷயத்தில்‌ . 
ஏற்படுவதில்லை. தலைப்‌ பேன்களை அழிக்கிறோம்‌ 
மூட்டைப்‌ பூச்சிகளை நசுக்குகிறோம்‌ _— கொசுவைத்‌ 
தீட்டிவிடுகிறோம்‌ -- இவையும்‌ கொலைதானே! அனால்‌, 


95 


Digitized By Roja Muthiah Research Library 


சைவ உணவு எது ? 


அட்த ஞாபகம்‌ அணுவளவேனும்‌ அரும்புவதுண்டோர்‌ 
கொசுவைத்‌ தட்டும்‌ பொழுது யாரேனும்‌, உடனே, 
“ஐயோ, இதென்ன கொலை, இதென்ன அநியாயம்‌, 
இப்படியும்‌ செய்யலாமோ?” என்று கேட்பதில்லை. 
ஒரு சமயம்‌ கேட்பதாக வைத்துக்கொண்டாலும்‌,நாம்‌, 
“ஆம்‌,கொலைதான்‌”என்று பதறுகிறோமா? இல்லை, அதற 
குப்‌ பதிலாக இதென்ன தவறான கேள்வி என்று 
எண்ணிச்‌ சிரிக்கிறோம்‌. ஆகவே, கொலை எனறால்‌ 
ஏற்படும்‌ வெறுப்புணர்ச்சி, ஜீவராசிகள்‌ படிப்படியாக 
உயர உயரத்தான்‌ முறையே அதிகரித்துக்கொண்டே 
போகிறது. புழுக்கள்‌ பூச்சிகள்‌ விஷயத்தைவிட பட்சி 
கள்‌ விஷயத்தில்‌ அதிகம்‌ -— பட்சிகள்‌ விஷயததைவிட 
மிருகங்கள்‌ விஷயத்தில்‌ அதிகம்‌ - மிருகங்கள்‌ விஷயத்‌ 
தைவிட மனிதர்‌ விஷயத்தில்‌ அதிகம்‌. மனிதர்‌ தவிர 
இதர ஜீவராசிகள்‌ விஷயத்தில்‌ ஏற்படும்‌ உணாச்சி 
அவ்வளவாக அதிகமில்லை, ஏதோ வேண்டுமென்று 
அவைகளைக்‌ குரூரமாகக்‌ கொடுமைப்படுத்தினால்‌ மட 
டுமே ஈம்‌ மனத்தில்‌ கோபம்‌ பிறக்கின்றது. “ஏன இநத 
அநாகரிகம்‌! என்று எண்ணுகிறோம்‌. ஆனால்‌ மனித 
ஜாதி விஷயத்தில்‌ அப்படியில்லை. ஒருவாக்கொருவா்‌ 
சிறு துன்பம்‌ செய்வதாக இருந்தால்கூட, உடனே 
கோபம்‌ உண்டாய்விடுகிறது. அதிலும்‌ கொலை என்‌ 
முல்‌ கூறவேண்டியதே யில்லை. 


இந்த நிலைமையில்‌ கொலை என்பதோடு நில்லா 

மல்‌, கொல்லப்பட்டவனை உணவாக்கல்‌ என்றும்‌ க. பத 

னால்‌, இதை யார்‌ மனம்‌ சகெகமுடியும்‌? அதுவும்‌ 

ஹிம்சையின்‌ ரூபங்கள்‌ 


உணவுக்காகவே முன்கூட்டி யோசித்துக்‌ கொலை செய்‌ 
தான்‌, கொலை செய்து உண்டான்‌ என்றால்‌, இதுவே 
அறியாயத்தின்‌ முடிவு என்று சந்தேகமறக்கூறிவிடலா 
மல்லவா? அதனால்தான்‌ தெற்குக்‌ கடல்‌ தீவுகளில்‌ 
மனிதன்‌ மனிதனை உண்கின்றான்‌ என்பதை, இவ்வ 
ளவு தூரத்திலுள்ள நாம்‌, அச்சுப்‌ புஸ்தகத்தில்‌ படிக்‌ 
கக்‌ கூட முடிவதில்லை. யாரேனும்‌ அதை வாசித்தால்‌ 
நம்மால்‌ கேட்டுக்கொண்டிருக்கவும்‌ முடிவதில்லை. 
“போதும்‌, போதும்‌, நிறுத்துங்கள்‌.வேறேதேனும்‌ விஷ 
யங்கள்‌ இருந்தால்‌ படியுங்கள்‌” என்று கூறுகிறோம்‌. 
இராடசதர்கள்‌ மனிதர்களைப்‌ பிடித்துப்‌ பட்சணம்‌ 
செய்து வந்தார்கள்‌ என்று ராமாயணம்‌ போன்ற 
இதிகாச புராணங்களில்‌ படிக்கிறோம்‌. அப்பொழுது 
அதைப்‌ பற்றி ரஸமாகக்‌ கேட்டுக்கொண்டிருக' 
றோம்‌. முகத்தைச்‌ சுளிப்பதில்லை, “நிறுத்துங்கள்‌ ” 
என்று கூறுவதில்லை. ஏன்‌ ? மனிதர்‌ மிருகங்களை உண்‌ 
பது போல்‌ இராட்சதர்‌ மனிதரை உண்கிறார்கள்‌ 
என்று அலட்சியமா யிருக்கறோம்‌. மனிதன்‌ மனிதனை 
உணகிறான என்றால்தான்‌ மனம்‌ முழுவதுமே தலை. 
கீமாயப்‌ புரண்டுவிடுகறது, ஜீவநாடியே நின்றுவிடும்‌- 
போல்‌ ஆகிவிடுகிறது. மனிதன்‌ மனிதனைக்‌ கொன்‌: 
றுன்‌, உண்டான்‌ என்பதைக்‌ கேட்க இத்தகைய 
மனோநிலைமை என்றால்‌ _ மனிதன்‌ மனிதனைக்‌ கொல்‌ 
லாமல்‌, கொஞ்சம்‌ கொஞ்சமாக இரத்தத்தை உறிஞ்சு 
கிறான்‌, கொஞ்சம்‌ கொஞ்சமாகத்‌ தசையைத்‌ தின்னு 
கிறான்‌ என்பதைக்‌ கேட்க எப்படி யிருக்கும்‌ ? 

சைவ உணவு எது? 


ஆனால்‌, இதுதான்‌ உலக முழுவதிலும்‌ மனித 
சமூகத்தில்‌ காணப்படும்‌ நிலைமை. உணவை-- அது 
. தான்‌ இரத்தம்‌, அதுதான்‌ தசை, அதுதான்‌ உயிர்‌ -- 
அதை ஒருவன்‌ உண்டாக்குகிறான்‌. அனால்‌, அவனை 
உண்ணவொட்டாமல்‌ வேறொருவன்‌ அவனிடமிருந்து 
அந்த உணவைப்‌ பறித்துக்கொண்டால்‌, அவன்‌ உண்‌ 
டாக்கியவன்‌ இரத்தத்தையும்‌ தசையையும்‌ ப றிப்ப 
வனதானே! கொல்லாமல்‌ பிறர்‌ தசையை உண்பது 
தானே! ஆனால்‌, இந்த விஷயத்தை நாம்‌ யாரும்‌ சிந்‌ 
திப்பதுமில்லை, கவனிப்பதுமில்லை. எப்படிக்‌ கொசு 
முதலியவற்றைத்‌ தட்டிக்‌ கொல்லும்‌ பொழுது நாம்‌ 
அதைப்‌ பற்றி எண்ணுவதே யில்லை்யோ-—அப்படியே 
தான்‌ இது விஷயத்திலும்‌ நாம்‌ எண்ணுவதில்லை. 
சாவ சாதாரணமாகப்‌ பழக்கத்தில்‌ உலக முழுவதும்‌ 
பரவியுள்ள விஷயமாய்விட்டதே இதன்‌ காரணம்‌. 
அதனாலதான்‌, எங்கோ மனிதன்‌ மனிதனை உண்கின்‌ 
ரன்‌ என்று கேட்டால்‌ உண்டாகும்‌ வெறுப்புணர்ச்சி, 
நம்மிடையே மனிதன்‌ மனிதனைக்‌ கொல்லாமல்‌ உண்‌ 
கின்றான்‌ என்றால்‌ உண்டாவதில்லை. அநாகரிக ஜாதி 
யார்‌ கொன்று உண்கிறார்கள்‌, நாகரிக ஜாதியார்‌ கொல்‌ 
லாமல்‌ உண்கிருரகள்‌. இவ்வளவே வித்தியாசம்‌. நாக 
ரிக ஜாதியார்‌ செயல்‌ என்பதால்‌ அதிக வெறுப்பு உண்‌ 
டாகவேண்டியது நியாயம்‌. ஆனால்‌, நாம்‌ அனைவரும்‌ 
அதே காரியத்தில்‌ உழன்று வருவதால்‌, நம்மில்‌ யாருக்‌ 
கும்‌ வெறுப்புணர்ச்சி - அதிகமாக வேண்டாம்‌ 
கொஞ்சம்கூட உண்டாவதில்லை. யாரேனும்‌ அதைப்‌ 
பற்றி நமக்கு எடுத்து ஞாபகமூட்டினால்கூட, நாம்‌, 

அறிஞரின்‌ ஆராய்ச்சி 


“இது சகஜமான விஷயம்தானே! தொன்றுதொட்டு 
நடஈது வருவதல்லவா! இதில்‌ என்ன தவறு? இதை 
மாற்ற முடியுமோ? ' என்று கேள்விக்கு மேல்‌ கேள்வி 
கேட்டு, சமாதானம்‌ கூறிவிட்டதாக எண்ணிவிடு: 
கிறோம்‌. 


. ஆனால்‌, மனித ஜாதியில்‌ யாரும்‌ இசைப்‌ 
பற்றிச்‌ சிந்திக்கவே யில்லை என்று கூற முடியாது, 
பல அறிஞர்கள்‌ சிந்தித்ததாகச்‌ சரித்திரம்‌ கூறுகிறது. 
அறிஞா சிந்தித்இிருக்கிறார்கள்‌. இந்தக்‌ கொடுமை: 
யைக கண்டு மனம்‌ வருந்தியிருக்கிறார்கள்‌. இதற்குப்‌ 
பரிகாரம்‌ உண்டோ என்று ஆராய்ச்சி செய்திருக்‌. 
கிறார்கள்‌. ஆனால்‌ அவர்கள்‌ அந்தக்‌ கொடுமை 
யைக குறைப்பதற்கு வேண்டிய வழிகளைக்‌ கூ மினார்‌ 
களே யன்றி, அந்தக்‌ கொடுமையை அறவே அகற்றுவ: 
தற்கு வேண்டிய வழிகளைக்‌ கண்டு கூறினார்களில்லை. 
கொடுமையை அகற்றவேண்டுமானால்‌ கொடுமையின்‌ 
காரணத்தை அறியவேண்டும்‌. ஆனால்‌, அந்த அறிஞர்‌ 
களோ, காரணததைப்‌ பற்றி ஆராயவில்லை. காரணத்‌ 

- தைப்‌ பற்றி ஆராயந்தாலும்‌ உண்மையான காரணத்‌ 
தைக கண்டார்களில்லை. ஆதலால்‌, £ மனிதர்‌ உணவை 
மனிதா பறிக்கும்‌ வழகக ததை அகற்றாமல்‌, அதனால்‌. 
உண்டாகும்‌ கஷ்டங்களைக்‌ குறைக்க மட்டுமே வழி 
சகேடினா. | 

ஆனால்‌ சென்ற ஒரு நூற்றாண்டாக, அறிஞாரில்‌ 
சிலா, மனிதர்‌ உணவை மனிதரே பறிததுண்ணும்‌ 
கொடுமையின்‌ ஆணிவேரைத்‌ தேடலாயினர்‌.அப்படி த 

தேடியவர்களில்‌, ஆணிவேரைக்‌ கண்டவரும்‌, அதைச்‌ 
சல்லிவேர்கூட இல்லாமல்‌ களையக்கூடிய மார்க்கத்‌ 
தைக்‌ கண்டவரும்‌ கார்ல்‌ மார்க்ஸ்‌ என்னும்‌ பெரியா 
ராவார்‌. அவரைப்‌ பின்பற்றி அறிஞர்‌ பலர்‌ அவ்‌ 
விஷயமாக நுட்பமாகவும்‌ அழ்ந்தும்‌ ஆராய்ச்சிகள்‌ 
செய்து வருகின்றனர்‌. ஆராய்ச்சியின்‌ பயனாய்ப்‌ பல 
பேருண்மைகளை வெளியிட்டு வருகின்றனர்‌. அந்த 
உண்மைகளை ஆதாரமாகக கொண்டு அணிவேரைக்‌ 
களைய அவனி யெங்கும்‌ பெரு முயற்சிகள்‌ செய்யப்‌ 
பட்டு வருகின்றன. 


பொருளிலார்க்கு இவ்வுலகம்‌ இல்லை என்று நாய 
னார்‌ கூறுனெறோ. உழைத்தால்‌ பொருளை உண்டாக்‌ 
கலாம்‌ அல்லவா? அப்படியானால்‌, உலகில்‌ பொருளி 
லார்‌ இருக்க நியாயமுண்டோ? சோம்பேறிகள்‌ பொரு 
ளில்லாதிருக்கலாம்‌. ஆனால்‌ உழைப்பாளிகள்‌ பொரு 
ளில்லாதிருக்கக்‌ காரணம்‌ என்ன? பொருளை உண்‌ 
டாக்குவதற்கு உழைப்பு மட்டும்‌ போதாது. பொருளை 
உண்டாக்குவதற்குரிய சாதனங்களும்‌ வேண்டும்‌. 
வாழைப்‌ பழம்‌ வேண்டுமானால்‌ வாழைப்‌ பயிர்‌ செய்‌ 
யக்கூடிய சக்தியும்‌ உழைப்பும்‌ மட்டும்‌ ஈம்மிட 
மிருந்தால்‌ போதுமோ? வாழைப்‌ பயிர்‌ செய்ய, நிலம்‌, 
கலப்பை, மாடுகள்‌, ௭௬ முதலிய சாதனங்களும்‌ 
வேண்டுமல்லவா? இது போலவே சகலவித செல்வத்‌ 
தையும்‌ உண்டாக்குவதற்கு “உற்பத்தி சாதனங்கள்‌ £ 
தேவை. ஒருவன்‌ உழைக்கலாம்‌, உற்பத்தி சாதனங்‌ 
களும்‌ இருக்கலாம்‌, அவற்றின்‌ பலனாய்ச்‌ செல்வத்தை 

கார்ல்‌ மார்க்ஸின்‌ போதனை 


-உணவை-உண்டாக்கிவிடவும்‌ செய்யலாம்‌.ஆனாலும்‌, 
அநத உணவு அவனுக்கு உதவும்‌ என்ற நிச்சயம்‌ 
உண்டோ ? உழைப்பின்‌ பயன்‌ உழைத்தவனுக்கே 
என்ற நீதி நிலவீனால்‌ மட்டுமே உண்டாகியெவுலுககு 


உணவு கிடைக்கும்‌. 


ஆதலால்‌, உலகில எல்லோரும்‌ இன்பமாக வாழ 
வேண்டுமானால்‌, ஒருவன்‌ உணவை ஒருவன்‌ பறித்‌ 
துண்மைல இருக்கவேண்டுமானால்‌, எல்லோரும்‌ 
அஹிம்சை ஆகாரம்‌ -சைவ உணவு -உண்ணவேண்டு 
மானால்‌, கீழ்க்கண்ட இரண்டு விதிகளையும்‌ செய்து தீர 
வேண்டும்‌. அதோடு சேர்ந்த உபவிதிகளைப்‌ பின்னர்‌ 
கவனித்துக்கொள்ளலாம்‌. 


மனித சமூகம்‌ அஹிம்சா தர்மத்தில்‌ வாழ விரும்‌ 
பினால்‌, உடனே செய்யப்படவேண்டிய இரண்டு விதி 
கள்‌ இவை: (1) செல்வ உற்பத்தி சாதனங்கள்‌ எல்‌ 
லாம்‌ மக்கள்‌ யாவர்க்கும்‌ பொதுவாயிருத்தல்‌ வேண்‌ 
டும்‌. (2) உழைப்பின்‌ பயன்‌ உழைததவனுக்கே 
கிடைத்தல்‌ வேண்டும்‌. 


ஆனால, இப்பொழுதோ செல்வ உற்பத்தி சாத 
னங்கள்‌ -- காடு மலைகள்‌ -— அறு குளங்கள்‌ -- வயல்‌ 
தகோப்புகள்‌---சுரங்கங்கள்‌- போக்குவரத்து சாதனங்‌ 
கள்‌---மில்கள்‌ பாங்குகள்‌--முதலியவை மக்களில்‌ சிலர்‌ 
கையில்‌ சிக்கியுள்ளன. அதனால்‌, பெரும்பாலான மக்‌ 
கள்‌ உழமைக்கக்கூடியவர்களாயிருநதும்‌, உற்பத்தி சாத 
னந்களில்லாமல்‌ என்ன செய்ய முடியும்‌? சாதனங்கள்‌ 
உடையவரை எதிர்கோககினால்‌ அவர்கள்‌, *சரி, 

உபயோகித்துக்கொள்ளுங்கள்‌. ஆனால்‌, அதற்காக 
உழைத்து உண்டாக்கும்‌ செல்வத்தை எங்களிடம்‌ 
தந்துவிட்டு, நாங்கள்‌ மனமுவந்து தருவதையே வாங்‌ 
கிககொள்ளவேண்டும்‌, சம்மதமா? என்று கேட்கின்‌ 
றனா. பசியின்‌ கொடுமையால்‌ உழைப்பாளர்‌ சம்ம 
தித்து அநத ஏற்பாட்டின்படி நடந்து வருகின்றனர்‌. 


உற்பத்தி சாதனங்களை இயற்கை எல்லோர்க்கும்‌ 
பொதுவாகப்‌ படைத்துவைத்தது. உழைப்பவனுக்கே 
உண்டாக்கிய செல்வம்‌ என்பதும்‌ இயற்கை விதி. 
ஆனால்‌ உற்பத்தி சாதனங்களை ஒரு சிலர்‌ அடைந்து, 
பிறர்‌ உபயோகிக்கக கொடுத்து, உண்டாக்கிய செல்‌ 
வத்தில்‌ பெரும்‌ பகுதியை எடுத்துக்கொள்கிறுர்கள்‌. 
இதைத்தான்‌ பாரதியார்‌, £ மனிதர்‌ உணவை மனிதர்‌ 
பறிக்கும்‌ வழக்கம்‌” என்று கூறுகின்றார்‌. “ பறித்தல்‌ ? 
என்றவுடன்‌ சாதாரணமாய்ப்‌ பலாத்காரம்‌ ஞாபகத்‌ 
துக்கு வரும்‌. ஆனால்‌ இந்த வழக்கம்‌ சம்பந்தமாகக்‌ 
கண்ணுக்குப்‌ புலனாகக்கூடிய பலாத்காரம்‌ எதுவும்‌ 
காணோம்‌. அதனால்தான்‌ “ பறிக்கும்‌” என்னும்‌ மொழி 
யை ஆட்சேபிக்க முடியும்‌. அனால்‌ உண்மையில்‌ 
பசியை அதாரமாகக்‌ கொண்டு ஏற்படுத்தப்படும்‌ 
முறையாதலால்‌ -— பசியைவிடப்‌ பெரிய பலாத்கார 
ஆயுதம்‌ உலகில்‌ கிடையாது ஆதலால்‌ -- ' பறிக்கும்‌” 
என்னும்‌ பதததைப்பாரதியார்‌ உபயோகித்திருக்கிறோர்‌. 


பலாத்காரமாகபவோ - பலாத்காரமின்றியோ-பிற 
ரை உழைக்கச்‌ செய்து, அவர்‌ உழைப்பின்‌ பயனால்‌ 
உண்டாக்கப்பட்ட உணவை நாம்‌ வாங்கி உண்டால்‌, 

சரீர சுகமும்‌ சமூக சுகமும்‌ 


அந்த ஏற்பாட்டில்‌ தவறு இல்லை என்று கூற முடி. 
யுமோ? அந்த உணவை அஹிம்சை உணவு சைவ 
உணவு - என்று சொல்ல முடியுமோ ? 

இயற்கையினின்‌ றும்‌ அடையும்‌ விதத்தில்‌ தாவர: 
உணவுகளுங்கூட ஹிம்சை கலந்தவைகளே, சைவ 
உணவுகள்‌ அல்ல. அது போல்‌ உணவுகளை உண்டாக்கி 
உண்ணும்‌ விதத்திலும்‌ நாம்‌ உண்ணும்‌ உணவுகள்‌ 
சைவ உணவு அலல. முன்‌ கூறிய உணவுகள்‌ ஒரு. 
பொழு.தும்‌ சைவமாக முடியாது. பின்‌ கூறிய உணவு. 
கள்‌ சைவமாக முடியும்‌. உணவுகள்‌ தாமாகச்‌ சைவத்‌ 
தன்மையோ ௮சைவத்‌ சன்மையோ அடைவதில்லை, 
நம்‌ செயலால்தான்‌ அத்தன்மைகள்‌ அவைகளுக்கு 
உண்டாகும்‌. மேலே இரண்டு விதிகளை அறிந்தோம்‌. 
அவைகளை இயற்றி அவற்றின்படி ஒழுகி வந்தால்‌ 
நம்‌ உணவுகள்‌ சைவத்தன்மை பெறும்‌. 

சாதாரணமாக காம்‌ சைவ உணவுகள்‌ என்று 
கூறுகிற - ஆனால்‌ உண்மையில்‌. சைவமாகாத--பால்‌, 
தாவர உணவுகள்‌ சரீர ஆரோக்கியத்துக்குச்‌ சாலச்‌ 
சிறந்தவை. இப்பொழுதுள்ள பொருளாதார முறை 
யில்‌ அசைவமாகவுள்ள -— அனால்‌, அந்த முறையை 
இயற்கை விதிக்கு ஒப்ப மாற்றி யமைத்தால்‌ சைவ 
மாகக்கூடிய -— நம்‌ உணவுகள்‌ மனித சமூக அமைப்‌ 
பின்‌ ஆரோக்கியத்துக்கு அரண்‌ செய்யக்கூடிய 
ஆற்றல்‌ பெற்றவை. 


இரண்டாயிரத்து ஐந்நூறு வருஷங்களுக்கு முன்‌, 
யுத்தா பெருமான்‌ போதி மரத்தடியில்‌ அருந்தவம்‌ 

சைவ உணவு எது? 


புரிஈ.து கண்ட உண்மைகள்‌ நான்கு என்று கூறுவர்‌. 
அவற்றுள்‌ முதல்‌ உண்மை, “உலகம்‌ துன்பம்‌: 
நிறைந்தது” என்பதாகும்‌. புத்தர்‌ மதத்தைச்‌ சார்ந்து: 
தமிழ்ப்‌ புலவர்கள்‌, 

பிறந்தோர்‌ உறுவது பெருகிய தனபம்‌ 


? 


பிறவார்‌ பெறுவது பெரும்‌ பேரின்பம்‌ 


என்று பாடுகின்றனர்‌. உலக வாழ்வு துன்ப மயமே. 
என்பதை யாரும்‌ ஆட்சேபிக்க முடியாது. ஆனால்‌, 
உலகில்‌ துன்பம்‌ இடையில்‌ ஏற்பட்டதா, அல்லது 
துன்பம்‌ அதன்‌ கருவிலேயே ஒட்டிய வியாதியா? 
கார்ல்‌ மார்க்ஸ்‌ முதலிய அறிஞர்கள்‌ இடையில்‌. 
வந்ததே என்று சந்தேகமற விளக்கிவிட்டார்கள்‌. 
உண்டாக்யெவன்‌ உணவை இழகக, உண்டாககாத. 
வன்‌ உணவை உண்ணும்‌ முறை நடந்து வருவதே: 
துன்பத்திற்குக்‌ காரணம்‌ என்று காட்டிவிட்டார்கள்‌. 

அந்தத்‌ தவறான -- இயற்கைக்கு மாறான -- 
கடவுள்‌ கருத்துக்கு விரோதமான -- நியாயத துக்குப்‌ 
புறம்பான -— முறையால்தான்‌ உலகில்‌ கோடானு 
கோடி மக்களை உறுபசியும்‌ ஓயாப்‌ பிணியும்‌ வாட்டி 
வதைத்து வருகின்றன. சத்தியம்‌, சனமார்க்கம்‌, 
அன்பு, அறம்‌ முதலியவைகள்‌ அருகி வருகின்றன. 
பொய்‌, சூது, கொலை, களவு அரணியததில்‌ பாம்புகள்‌ 
போல்‌ பல்கிப்‌ பெருகிப்‌ படர்ந்து வருகின்றன. இநத 
விஷயங்களை யெல்லாம்‌ எண்ணிப்‌ பார்க்கும்‌ அறி 
ஞாக்கு மனச்சாந்து கடைப்பதில்லை. ஆதலால்‌, மக்க 
ளுக்கு மனச்‌ சமாதானமும்‌ சந்தோஷமும்‌ உண்டாக 

சமதாம சன்மார்க்கம்‌. 


வேண்டுமானால்‌ -- * அறத்தால்‌ வருவதே இன்பம்‌ ”' 
என்று உணர்ந்து - சமதர்ம சன்மார்க்கத்தை ஸ்தா 
பிக்கவேண்டும்‌. அந்த அபேதவாக முறையில்‌ அடை 
யும்‌ “சைவ உணவே? உள்ளத்துக்கு ஆரோக்கியம்‌ 
அளிககும்‌. 


ஆகவே சைவ உணவு எது என்ற கேள்விக்கு 
மறுமொழி கூற முயன்றேன்‌. இப்பொழுது சாதா 
ரணமாகச்‌ * சைவ உணவு” என்று கூறப்படும்‌ உணவு 
சைவ உணவு அனறு, மனிதன்‌ உண்ணும்‌ உணவுகள்‌ 
சைவ உணவுகள்‌ ஆக முடியாது. சைவ உணவினர்‌ 
கூறும்‌ உணவுகள்‌ எல்லாவ றறிலும, அவர்கள்‌ கூறும்‌ 
வியாக்கியானப்படி. பார்த்தாலும்‌, ஹிம்சை கலந்தே. 
யிருக்கும்‌. அதனால்‌, யாரும்‌ அசைவ உணவு சாப்பிடு 
வ்தாக எண்ணி சங்கோஜப்பட வேண்டியதில்லை. அத 
னால்‌ தமக்கு மோக்ஷமில்லையோ என்று அஞ்சவேண்‌ 
டி யதுமில்லை்‌, சைவ உணவினர்‌ கூறும்‌ உணவுகள்‌ 
பால்‌ மோர முதலியன கலந்த தாவர உணவுகளே 
யன்றி வேறல்ல. அந்த உணவு முறையே ஆரோக்கி 
யதீதுக்கு உகந்தது என்று ஆகார ஆராய்ச்சி நிபுணர்‌ 
அனைவரும்‌ முடிவுகட்டி வருகிறாகள்‌. 

வேறொரு பொருளில்‌ அஹிம்சை உணவு சைவ 
உணவு -- உண்டு. அதுதான்‌ உண்மையான சைவ 
உணவு. ஆனால்‌, இப்பொழுது உலகில்‌ அநேகமாக எங்‌ 
கும்‌ அது காணப்படுவதில்லை. அந்தச்‌ சைவ உணவுக்‌ 
குப்‌ பதிலாக அசைவ உணவே எல்லோரும்‌ உண்டு 
வருகிறோம்‌. அந்த அசைவ உணவை உண்பதிலேயே 

சைவ உணவு எது? 


நாம்‌ அனைவரும்‌ சங்கோஜமும்‌ சங்கடமும்‌ அடைய 
வேண்டும்‌. எல்லோரும்‌ சைவ உணவை உண்பதழ்‌. 
கான முறையை ஏற்படுத்துவதில்‌ சதாகாலமும்‌ முயற்‌ 
சிகள்‌ எடுத்துக்கொள்ள வேண்டும்‌. அப்பொழுதே 
உலகில்‌ சைவத்தை - அஹிம்சையை - ஸ்தாபிததவாக 
ளாவோம்‌. 

இப்பொழுது, உண்டாக்குவது ஒருவன்‌, உண்ப 
வன்‌ ஒருவனாக உள்ள தலை&ழான முறையை மாற்றி 
யமைத்துவிட்டால்‌, நாம்‌ உண்ணும்‌ அசைவ உணவு 
சைவ உணவு ஆகிவிடும்‌, அப்படி அமைப்பதற்கு. 
அடிப்படையாக உற்பத்தி சாதனங்களைப்‌ பொது 
வாக்கி, உழைத்தவனுக்கே உழைப்பின்‌ பயன்‌ என்று 
திட்டம்‌ செய்வதே வழி. அந்தத்‌ திட்டமே அபேத 
வாத முறை என்று கூறப்படும்‌. அதலால்‌, அபேத 
வாத முறையில்‌ உண்ணும்‌ உணவே உண்மையான 
சைவ உணவு ஆகும்‌. இந்தச்‌ சைவ உணவு ஏற்படு. 
மாறு எல்லோரும்‌ உழைப்போமாக. 

பாரதியார்‌ நூல்கள்‌ 


பாரதியா -- ரூ. அபை. ரூ. அபை. 
கவிதைகள்‌ 2 8 0 | தேயே தங்கள்‌ 0 5 0 
வசனங்கள்‌ 2 8 0 | பகவத்‌ தை (சாப்பர்‌)0. 9 0 
கட்டுரைகள்‌ 3 8 0 | தோத்தாப்பாடல்கள்‌0 5 0 
கட்டுரைகள--சமூகம்‌0 12 0 தராசு, சித்தக்‌ கடல்‌ 0 4 0 
ு தீதிதுவம்‌ 0 10 0 | ஞான ரதம்‌ 0 4 0 
-ஸ்வசரிதையும்‌ பிற வேதாந்தப்‌ பாடல்கள்‌ 0 8 0 
பாடல்களும்‌ 0 10 0 | கண்ணன்‌ பாட்டு 0 3 0 
சட்டுசைகள்‌--மாதர்‌ 0 8 0 | பதஞ்சலி யோக 
ஓஒ. கலைகள்‌ 0 8 0 ஸூதாம்‌0 8 0 
பாஞ்சாலி சபதம்‌ 0 8 0 குயில்‌ 0 26 
சஇரிகையின்‌ கதை 0 8 0 | விகாயகர்‌ கான்மணி 
கதைக்‌ சொத்து 0 80 மாலை 0 2 0 
பகவத்‌ தை(கலிகா) 0 7 0|கதைமுன்னரை 0 9 0 
கவதநதிரக்‌ கதைகள்‌ 0 6 0 | பாரதி அறுபத்தாறு 0 1 6 
பதஞ்சலி, வேதரிஷிகள்‌, புதிய ஆத்திச்சூடி, முரசு, 
இதை முன்னுரை 0 6 0 பாப்பா பாட்டு 0 1 0 
Bharatis English works 
| ரூ: ௮.பை. ரூ. ௮.பை. 
Agni & other poems Agni & other poems 
& translations and & translations 1 0 0 
Essays & other prose | Essays & other prose 
fragments. 1 8 0l fragments. 1 0 0. 
Hindi works.’ 
ரூ. ௮.பை. | ரூ. ௮.பை. 
ஞானசதம்‌ (ஹீகதி) 0 7 0 | ஆதில்‌ ஒரு பங்கு 
தசாச(ஹிசதி) - 0 ௧: 0 (ஹிச்தி) 0 3 0 

இதர நூல்கள்‌ 


ரூ. அபை. ப ரூ. ௮.பை. 
கம்ப சித்திரம்‌ மஙகையாக்கரசியின்‌ காதல்‌ 
(பால காண்டம்‌) 5 0 0| முதலியகை தகள்‌ 0 12 0 
மாதவீ கங்கணம்‌ , கனயா குமாரி முதலிய 
(இரண்டு வால்யூம்‌) 8 4 0 கதைகள்‌ 0 12 0 

வேண்டியத யாஅ? 0 12 0 வழி0 8 0 
உலகம்‌ சுற்றும்‌ தமிழன்‌0 12 0 
கிர்மல குமாரி 0 12 0 | தமைக்‌ கவி 


ராஜாஜி குட்டிக்‌ பாரதியார்‌ 0 8..0 
கதைகள 0 12 0 புதுயுகப்‌ பாட்டு 0 5 0 

ரூ. அபை. ரூ. அ பை 


- இராஜாஜி (சச்தனையும்‌ சரோஜினிதேவி 0 2 0 
செயலும்‌) 0 4 0 | அச்தமான்‌ 0 2 0 
படுகள ததில்‌ வ௩்கப்‌ புரட்சி 0 20 
பாரத தேவி 0 4 0 | விடுதலை முரசு 0 2 0 
சுபாஷ்‌ சந்திர போஸ்‌.0 4 0 | எம்‌. என்‌. ராம்‌ 0 2 0 
ஹிநதி அவசியமா? :0 4 0 | சாரதா சட்டம்‌ 0 1 6 
பாரதி விளக்கம்‌ 0 4 0 | மலையாளம்‌ கோவில்‌ 
ரஷ்யாவைப்பார்‌ 0 4 0| பிரவேசசட்டம்‌ 0 1 6 
ஜவாஹாலால்‌ | லீலாவினோத ஹிட்லா0 1 0 
கட்டுரைகள்‌ 0 3 0 | எத்தனை அடி நிலம்‌?0 1 0 
சமூகதயாகி 0 8 0 | ஜெர்மனி தொழிலாளர்‌ 
காதலின்‌ வெற்றி 0 3 0 நரகம்‌ 0 1 0 
மெளலானா அபுல்கலாம்‌ ஸ்ரீருஷ்ணஸின்ஹா0 1 0 
அஸாத்‌ 0 2 0 | கோவிந்த வல்லபபந்த0 1 0 
மா- -யங்‌ 02 0 
English Publications. 
ரூ. ௮.பை. ரூ. அபை. 
The yoga of Sri Mahatma Rama- 


lingam and his 
bindo. 2 0 0 
Aurobindo Revelations 1 0 0 


Strange Journey 2 0 0 | Bharathi and his 
Five Plays 1 8 0| Works 0 4 0 


தபால்‌ செலவு தனி. 


நவியுகப்‌ பிரசுராலயம்‌ லிமிடெட்‌, ஜி. டி, சென்னை. 


6 அலைவு அல ன ன ட டட டட 
்‌ மாடல்‌ அச்சுக்கூடம்‌, சென்னை. 

ஸ்ரீ. பெர்‌. இரிகூடசுத்தரம்‌, எம்‌.ஏ, பிஎஸ்‌. 





ர எடே முதிய நூல்கள்‌ த 

வற்றி பாருக்கு? 18 அணா 

க்‌ பரக தற்குரிய வழிசாட்டும்‌ ப பதிஞன்கு ட்‌ 
கட்டுரைகள்‌. 

சைவ உணவு எது ₹ 4 அணா 


இ.அ மரக்கறியா, மாமிச உணவா எனற ஆராய்ச்‌ 

இல்லை. ஒர்‌ உயர்ந்த தத்துவ ஆராயச்சி. | 
விவாகமானவர்களுக்கு ஒரு யோசனை . 4 ணா 
ஒவ்வொரு ஆணும்‌ பெண்ணும்‌ படி.க்கவேண்டிய 

தால்‌. | 
மந்தரை சூழ்ச்சி | 2. அணா 
கூனியின்‌ சூழ்ச்சி பற்றிய கம்பராமாயணப்‌ படல 
ஆராய்ச்சி. 
"ஆர்க்கிமிடீஸ்‌ . 2 ணா 
புகழ்பெற்ற விஞ்ஞான சாஸ்திரியின்‌ சரி த்திரம்‌. . 

விரைவில்‌ வெளிவரும்‌ நூல்கள்‌ 

தமிழின்‌ பெருமை . 
தமீழின்‌ உண்மையான பெருமை, எதிர காலத்‌ தமிழ்‌ 
பாரதியார்‌ படைத்த புத்‌ தமிழ்‌ முதலியவை பத்திய 
அரிய கட்டுரைகள்‌. | 
மேனுட்டு. ஞான மலர்கள்‌ ன 
மேல்‌ . ' காட்டு அறிஞர்களுடைய ஆயிரக்‌ கணக்கான . 
ஞானோபதேசங்கள்‌. 
ஆங்கிலக்‌ கவிதை மலர்கள்‌ - 

இமல்லெஷிலுள்ள கருத்தமைந்த அழகிய கவிகளின்‌ மொழி . 
பெயாப்பு. 


இந்தியாவின்‌ செல்வ. நிலை. 


தமது ' காட்டின்‌ செல்வ சிலை குன்‌ திப்போன காரணம்‌ 
“களின்‌ ஆராய்ச்சி, 
்‌ விவரக்‌ ங்களுக்கு எழுதவும்‌ 
. தவயுகப்‌ பிரசுராலயம்‌ லிமிடெட்‌ 
ஜார்ஜ்‌ டவுன்‌, சேன்னை. , 

